



■ रक्षा बलों में
आरक्षण की मांग
कर राहुल गांधी
फैलाना चाहते
हैं अराजकता :
राजनाथ - 7



■ केंद्रीय मंत्री पीयूष
गोयल ने कहा-
एफटीए में डेयरी
और एमएसएमई के
हितों पर ध्यान
- 10



■ न्यूयॉर्क का
मेयर बनते ही
ममदानी ने
ट्रंप को आतंजन
के मुद्दे पर टी
चुनौती- 11



■ ऑस्ट्रेलिया
के खिलाफ
चौथे टी-20 मैच
में गिल की
निगाह बड़े
स्कोर पर- 12

आज का मौसम

28.0°

अधिकतम तापमान

13.0°

न्यूनतम तापमान

सूर्योदय

06.27

सूर्यास्त

05.24

मार्गशीर्ष कृष्ण पक्ष प्रतिपदा 02:55 उपरांत द्वितीया विक्रम संवत 2082

बरेली

एक सम्पूर्ण दैनिक अखबार

गुरुवार, 6 नवंबर 2025, वर्ष 6, अंक 347, पृष्ठ 12+4



www.amritvichar.com

2 राज्य | 6 संस्करण

- लखनऊ ■ बरेली ■ कानपुर
- मुरादाबाद ■ अयोध्या ■ हल्द्वानी

आमृत विचार



नई दिल्ली में विश्व कप विजेता भारतीय महिला टीम और ट्रॉफी के साथ प्रधानमंत्री नरेंद्र मोदी।

चैंपियन बेटियों से मिले प्रधानमंत्री

तीन हार के कठिन दौर से गुजरने के बाद दृढ़ता और शानदार वापसी के लिए सराहा

नई दिल्ली, एजेंसी

● खिलाड़ियों ने ट्रॉफी के दौरान अपने अनुभवों को प्रधानमंत्री के साथ किया साझा

प्रधानमंत्री नरेंद्र मोदी ने बुधवार को विश्व कप विजेता भारतीय महिला क्रिकेट टीम से अपने निवास पर मुलाकात की। उन्होंने विश्व कप में लगातार तीन हार के कठिन दौर से गुजरने के बाद दृढ़ता और शानदार वापसी के लिए खिलाड़ियों की तारीफ भी की।

प्रधानमंत्री मोदी ने लगातार हार के बाद सोशल मीडिया पर हुई ट्रोलिंग के बारे में भी खिलाड़ियों से बात की और इतिहास रचने के लिए उनकी सराहना भी की। कप्तान हरमनप्रीत ने 2017 में ट्रॉफी के बिना मोदी से हुई मुलाकात को भी याद किया। उन्होंने कहा कि उम्मीद है कि अब वे और सफलता अर्जित

करके आगे भी मिलते रहना चाहेंगे। उपकप्तान स्मृति मंधाना ने कहा कि प्रधानमंत्री ने उन्हें प्रेरित किया है और उन सभी के लिए प्रेरणास्रोत रहे हैं। भारत ने नवी मुंबई में खेले गए फाइनल में दक्षिण अफ्रीका को 52 रन से हराकर पहली बार आईसीसी खिताब जीता है। बातचीत के दौरान दीप्ति शर्मा ने प्रधानमंत्री को बताया कि वह 2017 से उनसे मिलने का इंतजार कर रही थी। प्रधानमंत्री ने उनके इंस्टाग्राम बायोडाटा पर जय श्रीराम और उनके हाथ पर हनुमान जी के टैटू का जिक्र किया तो दीप्ति ने मुस्कुराकर कहा कि इससे उन्हें ताकत मिलती है।

कप्तान हरमनप्रीत ने मोदी से पूछा, वह हर समय वर्तमान में कैसे रह पाते हैं

हरमनप्रीत ने पूछा कि वह हर समय वर्तमान में कैसे रह पाते हैं, इस पर पीएम ने कहा कि यह उनके जीवन का हिस्सा और आदत बन गई है। उन्होंने टीम के यादगार पलों का भी जिक्र किया जिसमें इंग्लैंड के खिलाफ 2021 में हरलीन देयोल का शानदार कैच शामिल है। मोदी ने मजाकिया लहजे में फाइनल में अमनजोत के कैच का भी जिक्र किया जो दो बार संभलने के बाद तीसरी बार में लपका था। कहा कि कैच लपकने से पहले गेंद दिख रही होगी लेकिन बाद में ट्रॉफी दिख गई होगी।

ब्रीफ न्यूज

नेटवर्क समस्या से एअर इंडिया की चेक-इन प्रणाली प्रभावित

नई दिल्ली। दिल्ली तथा देश के कुछ अन्य हवाई अड्डों पर बुधवार को टाटा समूह की विमान सेवा कंपनी एअर इंडिया की चेक-इन प्रणाली प्रभावित होने से यात्रियों को परेशानी का सामना करना पड़ा। एअरलाइंस ने सोशल मीडिया प्लेटफॉर्म एक्स पर बताया कि तीसरे पक्ष द्वारा प्रबंधित कनेक्टिविटी नेटवर्क की समस्या के कारण कुछ हवाई अड्डों पर चेक-इन प्रणाली प्रभावित हुई है। इसके कारण एअर इंडिया समेत कुछ विमान सेवा कंपनियों की उड़ानों में देरी हो रही है। जिसे बाद में ठीक कर लिया गया।

सीमा विवाद को लेकर

हिंसक झड़प, कई घायल भुवनेश्वर। ओडिशा के खुर्दा जिले में दो गांवों के निवासियों के बीच बुधवार को सीमा विवाद को लेकर हुई हिंसक झड़प में कई लोग घायल हो गए और तीन से चार दुकानों में आगजनी की गई। पुलिस ने यह जानकारी दी। यह घटना घारा 163 के तहत निषेधाज्ञा हटाए जाने के कुछ दिन बाद हुई। इस मुद्दे पर पहले भी हिंसा हो चुकी थी, जिसके बाद इस क्षेत्र में निषेधाज्ञा लागू की गई थी।

बिहार : पहले चरण का मतदान आज, कई दिग्गज मैदान में

पटना, एजेंसी

बिहार विधानसभा चुनाव के पहले चरण के लिए गुरुवार को 121 सीटों पर मतदान डाले जाएंगे। इस चरण में कुल 3.75 करोड़ मतदाता 1,314 उम्मीदवारों की चुनावी किस्मत का फैसला करेंगे।

इस चरण में विपक्षी 'इंडिया' गठबंधन के मुख्यमंत्री पद के चेहरे तेजस्वी यादव और भाजपा के उम्मीदवार एवं उपमुख्यमंत्री सम्राट चौधरी और विजय कुमार सिन्हा के साथ-साथ 16 मंत्रियों की किस्मत भी दांव पर है। राजद के नेता तेजस्वी

● तेजस्वी, सम्राट व विजय सिन्हा समेत 1,314 उम्मीदवार

यादव राधोपुर सीट से लगातार तीसरी

जीत दर्ज करने की कोशिश में हैं। उनके मुख्य प्रतिद्वंद्वी भाजपा के सतीश कुमार हैं, जिन्होंने 2010 में जदयू के टिकट पर तेजस्वी की

मां और पूर्व मुख्यमंत्री राबड़ी देवी को पराजित किया था। जन सुराज पार्टी के नेता प्रशांत किशोर ने तेजस्वी के खिलाफ चुनाव लड़ने का ऐलान किया था, लेकिन बाद में मैदान में उतरने से परहेज किया, उनकी पार्टी ने चंचल सिंह को उम्मीदवार बनाया।



राजेंद्रनगर के करीम पहुंचे माउंट एवरेस्ट बेस कैंप, बने बरेली के पहले पर्वतारोही

कार्यालय संवाददाता, बरेली

अमृत विचार: शहर के राजेंद्र नगर निवासी करीम खान ने अपने अदम्य साहस और मन में दृढ़ संकल्प लेकर माउंट एवरेस्ट बेस कैंप तक पहुंचने का सपना पूरा किया है। उनकी उपलब्धि ने बरेली का नाम रोशन किया है। यह उपलब्धि हासिल करने के साथ करीम शहर के पहले पर्वतारोही बन गए हैं।

करीम खान ने समुद्र तल से 5,364 मीटर (17,598 फुट) की ऊंचाई तक का लगभग 150 किलोमीटर लंबा ट्रेक 12 दिनों में पूरा किया। इस कठिन अभियान के दौरान तापमान माइनस 15 डिग्री सेल्सियस तक गिरा और ऑक्सीजन का स्तर मात्र 50 प्रतिशत



करीम खान।

रह गया। पूरे अभियान में लगभग दो लाख रुपये का व्यय हुआ। करीम के साथ अभियान में कुल 13 सदस्य शामिल थे, लेकिन बरेली से वे अकेले

ट्रेन की चपेट में आने से 6 महिलाएं कटीं

मिर्जापुर। मिर्जापुर में चुनाव रेलवे स्टेशन पर बुधवार को ट्रेन की चपेट में आने से छह महिलाओं की मौत हो गई।

रेलवे के उत्तर मध्य रेलवे के मुख्य जनसंपर्क अधिकारी शशिकांत त्रिपाठी ने बताया कि दुर्घटना सुबह करीब साढ़े नौ बजे हुई जब यात्री 13309 चौपन प्रयागराज पैसेंजर ट्रेन से पटरी वाली तरफ उतर गए। उन्होंने कहा कि इस दौरान वे सामने से आ रही 12311 नेताजी एक्सप्रेस ट्रेन की चपेट में आ गए। त्रिपाठी ने बताया कि ये लोग कार्तिक पूर्णिमा स्नान के लिए यहां आए थे।

● मिर्जापुर में ट्रैक पार कर गंगा स्नान करने जा रही थीं तभी हुआ हादसा

और पहले प्रतिभागी रहे। इससे पूर्व वे भारत में स्थित केदारकांडा शिखर (12,500 फीट) की चढ़ाई भी कर चुके हैं। इधर, बुधवार की रात फोन पर हुई बातचीत में करीम खान ने बताया कि वर्ष 2018 में माउंट एवरेस्ट बेस कैंप तक पहुंचने का सपना देखा था, जिसे वह अब पूरा कर सके। करीम ने बताया कि यह अनुभव मेरे जीवन की सबसे बड़ी उपलब्धि है। वह अभी काठमांडू में हैं और 10 नवंबर को बरेली पहुंचेंगे। उन्होंने बताया कि 25 अक्टूबर को यात्रा शुरू की जो बुधवार को पूरी हुई। हिमालयन सोशल जर्नी ट्रैकिंग प्राइवेट लिमिटेड काडमांडू ने करीम खान के नाम एडवेंचर सर्टिफिकेट भी बुधवार को जारी किया।



अमरगोह : कार्तिक पूर्णिमा पर तिगरी गंगा में स्नान करने को उमड़े श्रद्धालु। यहां करीब 40 लाख श्रद्धालुओं के स्नान करने का अनुमान है। ● अमृत विचार

आस्था की डुबकी



अमरगोह : कार्तिक पूर्णिमा पर तिगरी गंगा में स्नान करने को उमड़े श्रद्धालु। यहां करीब 40 लाख श्रद्धालुओं के स्नान करने का अनुमान है। ● अमृत विचार

गर्व के पल

अमेरिका के कई राज्यों के प्रमुख शहरों में हुए मेयर पद के लिए चुनाव

भारतवंशियों का परचम, ममदानी बने न्यूयॉर्क के मेयर

● सिनसिनाटी शहर में आफताब पुरेवैल दूसरी बार मेयर बने

न्यूयॉर्क, एजेंसी

अमेरिका के कई राज्यों के प्रमुख शहरों में मंगलवार को मेयर पद के लिए चुनाव हुए जिनमें लोगों ने बड़-चढ़कर हिस्सा लिया और अपने पसंदीदा नेता को चुना लेकिन सबसे दिलचस्प मुकाबला न्यूयॉर्क सिटी के मेयर पद के लिए हुए चुनाव में देखने को मिला जिसमें भारतीय मूल के जोहरान ममदानी ने विजयी होकर इतिहास रच दिया। वह अमेरिका के सबसे बड़े शहर के मेयर पद



जोहरान ममदानी आफताब पुरेवैल गजाला हाशमी

पर आसीन होने वाले पहले दक्षिण एशियाई और मुस्लिम व्यक्ति बन गए हैं। वहीं, सिनसिनाटी शहर में आफताब पुरेवैल भी दूसरी बार मेयर चुने गए। वर्जीनिया में गजाला हाशमी लेफ्टिनेंट गवर्नर चुनी गईं।

ममदानी ने 9,48,202 वोट (50.6 प्रतिशत) प्राप्त कर न्यूयॉर्क सिटी के मेयर का चुनाव जीता,

जिसमें 83 प्रतिशत वोट पड़े। वह कई महीनों से न्यूयॉर्क सिटी के मेयर चुनाव की दौड़ में सबसे आगे थे और मंगलवार को उन्होंने रिपब्लिकन उम्मीदवार कर्टिस स्लिव्वा तथा दिग्गज नेता एवं न्यूयॉर्क के पूर्व गवर्नर एंड्रयू कुओमो को हराया, जो निर्दलीय उम्मीदवार के रूप में चुनाव लड़ रहे थे। कुओमो को चुनाव की पूर्व संध्या

पर ही अमेरिकी राष्ट्रपति डोनाल्ड ट्रंप का समर्थन प्राप्त हुआ था। कुओमो को 7,76,547 वोट (41.3 प्रतिशत) मिले जबकि स्लिव्वा 1,37,030 वोट मिले। उनकी प्रचार टीम ने कहा था, जोहरान ममदानी न्यूयॉर्क के कामकाजी वर्ग के लोगों के लिए जीवनयापन की लागत कम करने के वास्ते मेयर पद का चुनाव लड़ रहे हैं।

युवा नेता ममदानी को युवाओं और कामकाजी वर्ग के न्यूयॉर्कवासियों के बीच भरपूर समर्थन मिला, जो देश में कठिन आर्थिक और राजनीतिक माहौल के बीच महंगाई और नौकरी की असुरक्षा के बोझ तले दबे हुए

हैं। भारतीय मूल के ममदानी प्रसिद्ध फिल्म निर्माता मीरा नायर और कोलंबिया विश्वविद्यालय के प्रोफेसर महमूद ममदानी के पुत्र हैं। उनका जन्म युगांडा के कंपाला में हुआ था और सात साल की उम्र में वह अपने परिवार के साथ न्यूयॉर्क सिटी आ गए थे।

ममदानी 2018 में ही अमेरिकी नागरिक बने थे। ओहायो के सिनसिनाटी शहर के मेयर पद के लिए भी मंगलवार को चुनाव हुए जिनमें डेमोक्रैट आफताब पुरेवैल ने रिपब्लिकन उम्मीदवार कोरी बोमैन को शिकस्त दी और इस पद पर अपना वर्चस्व बरकरार रखा।

नई दिल्ली, एजेंसी

शीर्ष कोर्ट ने ईडी को महादेव सट्टेबाजी ऐप के सह-संस्थापक रवि उप्पल का पता लगाने और उसे गिरफ्तार करने का निर्देश दिया है। वह दुबई से भागकर किसी अज्ञात स्थान पर चला गया है। न्यायालय ने कहा कि सफेदपोश अपराध के आरोपियों के लिए अदालतों और जांच एजेंसियों को खिलौना बनाने नहीं दिया जा सकता है।

न्यायमूर्ति एएम सुंदरेश और न्यायमूर्ति सतीश चंद्र शर्मा की पीठ ने आरोपी उप्पल के कानून से बचने पर गंभीर नाराजगी जताई और कहा, यह अदालत के विवेक को झकझोरता है, अब कुछ करना ही होगा। बताया जाता है कि भारत में प्रवर्तन एजेंसियों से बच रहा उप्पल दुबई से किसी अज्ञात स्थान पर भाग गया है, जिसकी वजह से संयुक्त अरब अमीरात प्राधिकारियों ने उसकी प्रत्यर्पण प्रक्रिया रोक दी। न्यायालय ने कहा, ऐसे अपराधियों के लिए अदालतें और एजेंसियां खिलौना

● सुप्रीम कोर्ट ने गंभीर नाराजगी जताई, कहा- यह अदालत के विवेक को झकझोरता है



नहीं हैं। ईडी उसे जल्द खोजे और गिरफ्तार करे। शीर्ष अदालत उप्पल की याचिका पर सुनवाई कर रही थी जिसमें उसने छत्तीसगढ़ उच्च न्यायालय के 22 मार्च के आदेश को चुनौती दी है। उच्च न्यायालय ने उसे रायपुर की निचली अदालत में लंबित धन शोधन मामले की सुनवाई में शामिल होने का निर्देश दिया था। ईडी की ओर से पेश अतिरिक्त सॉलिसिटर जनरल एसवी राजू ने न्यायालय को बताया कि उप्पल 2023 में दुबई में हिरासत में था लेकिन अब वहां से भाग निकला है।

यूपी बोर्ड : परीक्षाएं 18 फरवरी से, पहला पेपर हिंदी का

लखनऊ। एशिया के सबसे बड़े शिक्षा बोर्ड के रूप में शामिल उत्तर प्रदेश माध्यमिक शिक्षा परिषद (यूपी बोर्ड) ने वर्ष 2026 की हाईस्कूल (10वीं) और इंटरमीडिएट (12वीं) बोर्ड परीक्षाओं की तिथि बुधवार को घोषित कर दी है। परिषद की सचिव भावना सिंह के स्तर से जारी आदेश के अनुसार, आगामी वर्ष की परीक्षाएं 18 फरवरी 2026 से प्रारंभ होकर 12 मार्च 2026 तक चलेंगी। माध्यमिक शिक्षा परिषद, प्रयागराज द्वारा जारी आदेश में बताया गया है कि हाईस्कूल एवं इंटरमीडिएट दोनों परीक्षाएं दो पालियों में आयोजित की जाएंगी। पहली पाली सुबह 8:30 बजे से 11:45 बजे तक और दूसरी पाली दोपहर 2:00 बजे से शाम 5:15 बजे तक होगी। हाईस्कूल (कक्षा 10) की परीक्षा का पहला प्रश्नपत्र हिंदी का होगा, जो 18 फरवरी को पहली पाली में आयोजित किया जाएगा। इंटरमीडिएट (कक्षा 12) की परीक्षा का आरंभ भी 18 फरवरी को सामान्य हिंदी विषय से होगा। (विस्तृत पेज-2)



देव दीपावली पर लाखों दीपों से जगमगाए गंगा घाट

राज्य ब्यूरो, लखनऊ/वाराणसी

अमृत विचार : देव दीपावली की शुरुआत बुधवार को मुख्यमंत्री योगी आदित्यनाथ ने काशी के नमो घाट पर पहला दीप जलाकर किया। उनके साथ पर्यटन मंत्री जयवीर सिंह, राज्य मंत्री रविन्द्र जायसवाल, विधायक डॉ नीलकंठ तिवारी, जिला पंचायत अध्यक्ष पूनम मौर्य, महापौर अशोक तिवारी ने भी दीप प्रज्वलित कर मां गंगा को नमन किया। इसके बाद सभी विशिष्ट अतिथियों ने कूज पर सवार होकर मां गंगा की आरती के साथ घाटों पर सजी देव दीपावली के अद्भुत नजारे का अवलोकन किया। देव दीपावली पर बुधवार की शाम काशी के अर्धचंद्राकार गंगा घाटों पर जब शाश्वत ज्योति की लौ



काशी में नमो घाट पर देव दीपावली की विधिवत शुरुआत करते मुख्यमंत्री योगी, साथ में मंत्री जयवीर सिंह व अन्य।

प्रज्वलित हुई, तो पूरा शहर दिव्यता और भव्यता के अद्भुत संगम में डूब गया। मां गंगा की गोंद से निकलती आस्था की सीढ़ियों पर जलते लाखों दीपों की रोशनी ने ऐसा दृश्य प्रस्तुत किया, मानो स्वर्ग स्वयं धरती पर

उतर आया हो। गोधुलि बेला में उत्तरवाहिनी गंगा की लहरों पर जब दीपों की सुनहरी आभा झिलमिलाई, तो काशी की आत्मा एक बार फिर सनातन संस्कृति की उजास से आलोकित हो उठी।

- **नमो घाट पर मुख्यमंत्री ने प्रज्वलित किया पहला दीप**
- **कूज पर सवार होकर योगी ने देखी गंगा आरती**

योगी सरकार द्वारा इस बार 10 लाख दीपों का लक्ष्य रखा गया था, लेकिन जन सहभागिता से यह संख्या बढ़कर 15 से 25 लाख दीपों तक पहुंच गई। इन दीपों में 1 लाख गाय के गोबर से निर्मित पर्यावरण अनुकूल दीप भी शामिल थे। घाटों, तालाबों, कुंडों और देवालियों पर दीपों की श्रृंखला ने काशी को सुनहरी माला की तरह सजा दिया। गंगा पार की रेत पर कोरियोग्राफ और सिंक्रोनाइज ग्रीन क्रैकर्स शो ने पर्यटकों को मंत्रमुग्ध कर दिया।

पहले पशुओं का चारा खाया, अब आए तो गरीबों का राशन खा जाएंगे

बिहार की चुनावी जनसभा में मुख्यमंत्री योगी ने विपक्ष पर कसा तंज

राज्य ब्यूरो, लखनऊ

अमृत विचार : उत्तर प्रदेश में तमाम व्यस्तताओं के बीच मुख्यमंत्री योगी आदित्यनाथ बुधवार को भी बिहार विधानसभा चुनाव में प्रचार करने पहुंचे। योगी ने वहां भाजपा के विकास कार्यों को गिनाया तो राजद-कांग्रेस गठबंधन पर करारा प्रहार भी किया। मुख्यमंत्री सूचना परिसर लखनऊ से साझा की गई जानकारी के मुताबिक, योगी ने वहां कहा कि कांग्रेस व राजद झूठे वायदे कर रहे हैं, पहले यह पशुओं का चारा खाए, अब अवसर दिया तो गरीबों का राशन खा जाएंगे। योगी ने अपील की कि कांग्रेस-राजद की घोषणा पर विश्वास न करना, क्योंकि जो राम का नहीं, वह हमारे किसी काम का नहीं। जो रामद्वीही है, वह हमारा भी विरोधी है। रामद्वीही रामराज्य नहीं ला सकता, वह जंगलराज ही लाएगा। योगी के मुताबिक, बिहार में आज एनआईटी, आईआईएम, एम्स, इंजीनियरिंग कॉलेज, मेडिकल कॉलेज आदि की लंबी श्रृंखला है। बिहार का नौजवान दुनिया में फिर से अपनी मेधा



बिहार में आयोजित चुनावी सभा में संबोधित करते मुख्यमंत्री योगी।

की छाप छोड़ रहा है और बिहार के विकास में भी योगदान दे रहा है। 11 वर्ष में मोदी जी ने विकास व विरासत का सम्मान किया है। मुख्यमंत्री ने केंद्र सरकार की विकास योजनाओं को भी गिनाया।

योगी आदित्यनाथ ने कहा कि 2005 के पहले बिहार में अपराध, जातीय संघर्ष, माओवाद, नक्सलवाद

था। यूपी-बिहार के नाम पर देश-दुनिया में सम्मान नहीं मिलता था। बिहार में लालू प्रसाद यादव के शासन में 60 से अधिक जातीय नरसंहार, 30 हजार से अधिक अपहरण हुए। व्यापारी, डॉक्टर, इंजीनियर, संप्रभौ व्यक्ति सुरक्षित नहीं थे। बिहार के 30-40 फीसदी लोगों की आवादी गोरखपुर व वाराणसी में हैं, क्योंकि उस

लखनऊ,एजेंसी

एशिया के सबसे बड़े शिक्षा बोर्ड के रूप में शामिल उत्तर प्रदेश माध्यमिक शिक्षा परिषद (यूपी बोर्ड) ने वर्ष 2026 की हाईस्कूल (10वीं) और इंटरमीडिएट (12वीं) बोर्ड परीक्षाओं की तिथि बुधवार को घोषित कर दी है। परिषद की सचिव भावना सिंह के स्तर से जारी आदेश के अनुसार आगामी वर्ष की परीक्षाएं 18 फरवरी 2026 से प्रारंभ होकर 12 मार्च 2026 तक चलेंगी।

इस बार परीक्षा कार्यक्रम पहले से ही घोषित कर दिया गया है, ताकि विद्यालयों और विद्यार्थियों को तैयारी के लिए पर्याप्त समय मिल सके। माध्यमिक शिक्षा परिषद, प्रयागराज द्वारा जारी आदेश में बताया गया है

कि हाईस्कूल एवं इंटरमीडिएट दोनों परीक्षाएं दो पालियों में आयोजित की जाएंगी। पहली पाली सुबह 8:30 बजे से 11:45 बजे तक और दूसरी पाली दोपहर 2:00 बजे से शाम 5:15 बजे तक होगी। हाईस्कूल (कक्षा 10) की परीक्षा का पहला प्रश्नपत्र हिंदी का होगा, जो 18 फरवरी को पहली पाली में आयोजित किया जाएगा।

इसके बाद 19 फरवरी को प्रारंभिक हिंदी तथा संस्कृत, 20 फरवरी को सामाजिक विज्ञान और 21 फरवरी को गृहविज्ञान एवं सिलाई जैसी विषयों की परीक्षाएं होंगी। गणित, विज्ञान, कला, संस्कृत, संगीत और कंप्यूटर जैसे विषयों की परीक्षाएं क्रमशः मार्च के पहले सप्ताह तक संपन्न होंगी। अंतिम परीक्षा 12 मार्च 2026 को निर्धारित की गई है।



इंटरमीडिएट (कक्षा 12) की परीक्षा का आरंभ भी 18 फरवरी को सामान्य हिंदी विषय से होगा। अगले दिन यानी 19 फरवरी को भौतिक विज्ञान, भूगोल, गृहविज्ञान आदि विषयों की परीक्षा होगी।

20 फरवरी को समाजशास्त्र एवं कृषि विज्ञान, 23 फरवरी को अंग्रेजी, 24 फरवरी को जीवविज्ञान और गणित की परीक्षाएं होंगी। इसके अलावा 27 और 28 फरवरी को अर्थशास्त्र, संगीत, कृषि एवं पशुपालन

गुरु नानक देव के संदेश देश की सामाजिक व्यवस्था की नींव : योगी

राज्य ब्यूरो, लखनऊ

अमृत विचार : मुख्यमंत्री योगी आदित्यनाथ बुधवार को सिख पंथ के संस्थापक एवं प्रथम गुरु श्री गुरु नानक देव जी महाराज के 556वें प्रकाश पर्व पर राजधानी लखनऊ के डीएवी कॉलेज में आयोजित कार्यक्रम में शामिल हुए।

इस दौरान उन्होंने सिख गुरुओं के सम्मान में अपना शीश नवाया और दर्शन किए। समारोह में कमेटी की ओर से मुख्यमंत्री का स्मृति चिन्ह और अंगवस्त्र भेंट कर स्वागत किया गया। कार्यक्रम को संबोधित करते हुए मुख्यमंत्री ने कहा कि गुरु नानक देव जी भारत के एक उच्च कोटि के आध्यात्मिक महापुरुष थे, जिन्होंने 500 वर्ष पहले समाज के संगठन, समानता और सेवा का जो संदेश दिया, वही आज भारत की सामाजिक व्यवस्था की नींव है।

मुख्यमंत्री योगी ने कहा कि उस काल में जब देश बाबर जैसे विदेशी आक्रांताओं की बर्बरता झेल रहा था, जब मंदिर तोड़े जा रहे थे,



गुरु नानक देव जी महाराज के प्रकाश पर्व पर लखनऊ में आयोजित समारोह के दौरान मुख्यमंत्री योगी को स्मृति चिन्ह व अंगवस्त्र भेंट करते सिख समुदाय के लोग।

आस्था पर प्रहार हो रहे थे, तब भी गुरु नानक देव जी बिना भय, बिना दबाव समाज को मार्गदर्शन दे रहे थे। उन्होंने मिल-बांटकर खाने, गरीबों की मदद करने और एकजुट समाज बनाने का संदेश दिया।

मुख्यमंत्री ने इस अवसर पर समाज में एकता और धर्म की मजबूती का आह्वान किया। उन्होंने कहा कि आज जब कुछ क्षेत्रों में धर्मांतरण जैसी गतिविधियां दिखाई

देती हैं, तो हमें सिख पंथ की मूल भावना- एकता, संगठन और सेवा को और सशक्त करना होगा।

मुख्यमंत्री ने यह भी कहा कि हम मजबूत रहेंगे, तो हर कोई हमारी आस्था का सम्मान करेगा। सिख गुरुओं और महापुरुषों का बलिदान हमारे लिए प्रेरणा है। कार्यक्रम के अंत में मुख्यमंत्री ने प्रदेशवासियों को प्रकाश पर्व की हार्दिक बधाई दी।

बिहार में भाजपा को 30 सालों की सरकार का हिसाब देना है : अखिलेश

राज्य ब्यूरो, लखनऊ

अमृत विचार : सपा प्रमुख अखिलेश यादव ने कहा कि पूरे

बिहार में इंडिया गठबंधन के पक्ष में बदलाव की बयार चल रही है। पूरा देश बिहार की तरह देख रहा है। बिहार की जनता ने हमेशा देश को संदेश देने का काम किया है। बिहार में सरकार बदलेगी। इंडिया गठबंधन की सरकार बनेगी। तेजस्वी यादव मुख्यमंत्री बनेंगे। नयी सरकार में नौजवानों को नौकरी और रोजगार मिलेगा।

सपा प्रमुख ने बुधवार को बिहार में इंडिया गठबंधन के प्रत्याशियों के पक्ष में चार चुनावी जनसभा को संबोधित किया। उन्होंने कहा कि इस चुनाव में बिहार की जनता केंद्र की भाजपा सरकार के 10 साल और प्रदेश की एनडीए सरकार के 20 सालों का हिसाब देगी। बिहार में भाजपा को 30

बिहार में मायावती की एंट्री, चुनावी सभा आज
अमृत विचार, लखनऊ : बिहार विधानसभा चुनाव के प्रचार अभियान में अब बहुजन समाज पार्टी (बसपा) की मुखिया और उम्र की पूर्व मुख्यमंत्री मायावती की भी एंट्री हो गई है। मुख्यमंत्री योगी आदित्यनाथ और सपा प्रमुख अखिलेश यादव के बाद अब मायावती भी बिहार के रण में उतरने जा रही हैं। बसपा प्रमुख गुरुवार को कैमूर जिले के भभुआ में चुनावी जनसभा को संबोधित करेंगी। यह सभा भभुआ हवाई अड्डे के समीप आयोजित की जाएगी, जिसमें पड़ोसी जिलों और आसपास के विधानसभा क्षेत्रों से भी बड़ी संख्या में कार्यकर्ताओं और समर्थकों के पहुंचने की संभावना है। बसपा इस बार बिहार विधानसभा चुनाव अकेले अपने दम पर लड़ रही है और लगभग सभी सीटों पर अपने प्रत्याशी उतारें हैं। पार्टी के राष्ट्रीय संयोजक और मायावती के भतीजे आकाश आनंद, राज्यसभा सांसद व राष्ट्रीय कोऑर्डिनेटर रामजी गौतम, तथा अनिल सिंह सहित कई वरिष्ठ नेता लगातार बिहार में प्रचार अभियान में जुटे हुए हैं। बसपा की इस सक्रियता से चुनावी माहौल में नया उत्साह और सियासी हलचल बढ़ गई है। मायावती की भभुआ रैली बसपा के लिए बिहार में नए राजनीतिक समीकरणों की दिशा तय कर सकती है।

सालों की सरकार का हिसाब देना है। भाजपा ने बिहार को महंगाई, भ्रष्टाचार, बेरोजगारी और पलायन के अलावा कुछ नहीं दिया है। भाजपा ने बिहार के बजट की लूट की है। बिहार का बजट बिहार के विकास पर खर्च होना चाहिए। बिहार से भाजपा का बंडलराज खत्म करना है।

अखिलेश यादव ने कहा कि बिहार के चुनाव में जनता के बीच तेजस्वी यादव को मुख्यमंत्री बनने को लेकर उत्साह है। तेजस्वी यादव सामाजिक न्याय के राज की स्थापना करेंगे। सभी को नौकरी और रोजगार मिलेगा, सभी को सम्मान और न्याय मिलेगा। हर घर को 200 यूनिट बिजली मुफ्त देंगे।

- **पार्टी पदाधिकारियों ने तैयारी को लेकर किया वर्युअल संवाद**

विभिन्न क्षेत्रों में काम करने वाले संगठन भी पदयात्रा में साथ चलेंगे। भाजपा के राष्ट्रीय महामंत्री सुनील बंसल ने प्रदेश भाजपा अध्यक्ष भूपेंद्र सिंह चौधरी और प्रदेश महामंत्री (संगठन) धर्मपाल सिंह के साथ प्रदेश, क्षेत्र एवं जिला टीम के साथ बुधवार को वर्युअल संवाद किया। सरदार पटेल 150वीं जयंती समारोह अभियान के तहत 10 नवम्बर से विधानसभा स्तर क्षेत्र पर प्रारंभ होने वाली पदयात्राओं की तैयारियों की समीक्षा के साथ प्रभावी

कार्यक्रमों की कार्ययोजना पर चर्चा हुई। सुनील बंसल ने कहा कि पद यात्राओं में प्रत्येक 2 किलोमीटर पर पड़ाव रहेगा। इस तरह पूरी यात्रा के दौरान कुल 4 पड़ाव होंगे। प्रथम पड़ाव पर पौधरोपण के कार्यक्रम आयोजित किये जायेंगे। द्वितीय पड़ाव पर किसी खिलाड़ी, साहित्यकार, सामाजिक कार्यकर्ता, व्यापारी नेता, अभिनेता, अधिवक्ता जैसे किसी विशिष्ट व्यक्ति का उद्घोषण होगा। जबकि तृतीय पड़ाव पर गायन, नाटक सहित विभिन्न सांस्कृतिक कार्यक्रमों के माध्यम से सरदार पटेल के योगदान का मंचन किया जाएगा।

राज्य ब्यूरो, लखनऊ

अमृत विचार : प्रदेश सरकार ने निर्माण श्रमिकों के हित में बड़ा निर्णय लिया है। राज्य के भवन एवं अन्य सन्निर्माण कर्मकार कल्याण बोर्ड द्वारा संचालित कन्या विवाह सहायता योजना में आर्थिक सहायता राशि में बढ़ोतरी की गई है। अब सामान्य विवाह के लिए 65 हजार रुपये, अंतर्जातीय विवाह के लिए 75 हजार रुपये और सामूहिक विवाह के लिए 85 हजार रुपये प्रति जोड़े की आर्थिक सहायता दी जाएगी। इसके अनिवारित 15 हजार रुपये आयोजन के लिए अलग से

- **सामान्य विवाह पर 65,000 अंतर्जातीय पर 75,000 व सामूहिक पर 85,000 की मदद**

उपलब्ध कराया जाएगा। मुख्यमंत्री योगी आदित्यनाथ का मानना है कि श्रमिक परिवार समाज की रीढ़ हैं। उनकी बेटियों के विवाह में आर्थिक सहयोग देना सरकार का मानवीय कर्तव्य है। सरकार का प्रयास है कि कोई भी श्रमिक बेटी बिना चिंता के अपने जीवन का नया अध्याय शुरू कर सके। इसी क्रम में सामूहिक विवाह कार्यक्रमों की संपूर्ण व्यवस्था श्रम विभाग एवं बोर्ड द्वारा की जाएगी, ताकि श्रमिक परिवारों को किसी

नर्सिंग कॉलेजों की खाली सीटों पर होगी सीधी भर्ती
अमृत विचार,लखनऊ : नर्सिंग कॉलेजों में जीएनएम पाठ्यक्रम में दाखिले के लिए कॉलेज प्रशासकों को छूट मिल गयी है। कॉमन इंट्रेंस परीक्षा और काउंसिलिंग के माध्यम से सभी सीटें फुल न होने के बाद चिकित्सा शिक्षा विभाग ने छूट दी है। उम्र - स्टेट मेडिकल फैकल्टी के रजिस्टार डॉ. अनुराग श्रीवास्तव ने बताया कि जो अथर्थी इंट्रेंस परीक्षा दिए हैं और दाखिला नहीं पाए हैं, उन्हें फुन : मोका मिलेगा। मालूम हो कि प्रदेश में आठ सरकारी और 450 निजी नर्सिंग कॉलेज हैं। इनमें कुल 20648 सीटों में अभी तक 5082 सीटें रिक्त हैं।



पार्टी नेताओं के साथ वर्युअल संवाद करते धर्मपाल सिंह, साथ में अन्य।

मतदाता पुनरीक्षण अभियान में मुस्तैदी से जुटें
अमृत विचार, लखनऊ : भारतीय जनता पार्टी के प्रदेश महामंत्री (संगठन) धर्मपाल सिंह ने बुधवार को मतदाता पुनरीक्षण अभियान की बैठक को संबोधित करते कहा कि प्रत्येक कार्यकर्ता प्राधिकारी तथा जनप्रतिनिधि को अभियान में मुस्तैदी से जुटना है और हर गांव, हर घर, हर व्यक्ति तक पहुंचकर सभी पात्र लोगों का नाम मतदाता सूची में जुड़वाना है। धर्मपाल सिंह बारबांकी में मंडल अध्यक्षों एवं विधानसभा संयोजकों को संबोधित कर रहे थे।



का उद्देश्य हर पंजीकृत श्रमिक तक योजनाओं का लाभ पहुंचाना है। कन्या विवाह सहायता राशि में वृद्धि से श्रमिक परिवारों को सीधा और तोस लाभ मिलेगा। वर्तमान में 1.88 करोड़ से अधिक श्रमिक बोर्ड में पंजीकृत हैं।

पंजीकृत श्रमिक मात्र 20 रुपये एकमुश्त पंजीकरण शुल्क और 20 रुपये वार्षिक अंशदान देकर योजनाओं के पात्र बन सकते हैं। आवेदन प्रक्रिया पूरी तरह ऑनलाइन एवं नि:शुल्क है। श्रमिक www.upbocwboard.in वेबसाइट

ने बताया कि भवन एवं अन्य सन्निर्माण कर्मकार कल्याण बोर्ड

आयुष्मान के क्लेम में मरीज व डॉक्टर के फोटो भी लगेंगे

राज्य ब्यूरो, लखनऊ

अमृत विचार : राष्ट्रीय स्वास्थ्य प्राधिकरण (एनएचए) द्वारा आयुष्मान भारत प्रधानमंत्री जन आरोग्य योजना (आयुष्मान भारत योजना) को डिजिटली सुदृढ़ बना दिया गया है। अब क्लेम प्रस्तुत करने समय अस्पतालों को मरीज और डॉक्टर की तस्वीरें पोर्टल पर अपलोड करना अनिवार्य कर दिया गया है। एनआईएचए (नेशनल इन्फार्मेशन हेड क्वार्टर एजेंसी) और एसआईएलए (सिस्टम इन्फ्रास्ट्रक्चर एंड लॉजिस्टिक एजेंसी) ने इसे तकनीकी रूप से सशक्त बनाया है। सुरक्षा के उपयोग से इन पोर्टल्स में संधमारी आसान नहीं होगी।

उग्र. में योजना संचालन की नोडल एजेंसी (स्टेट एजेंसी फॉर कॉन्प्रिहेंसिव हेल्थ एंड इंटीग्रेटेड) की मुख्य कार्यपालक अधिकारी अर्चना वर्मान ने बताया कि नियमों के सख्त होने से मरीजों को इलाज में गुणवत्ता और प्रामाणिकता मिलेगी।

- **धोखाधड़ी की रोकथाम के लिए ई-केवाईसी व बायोमेट्रिक सत्यापन अनिवार्य**

आधारित ई-केवाईसी को अनिवार्य कर दिया गया है। इससे योजना में किसी भी प्रकार की धोखाधड़ी को रोकने में मदद मिलेगी। इसके अलावा पोर्टलों पर उपयोगकर्ताओं के पासवर्ड सुरक्षित रखने के अलावा बायोमेट्रिक सत्यापन भी लागू कर दिया गया है। जिससे पोर्टल्स पर दो-स्तर से सत्यापन और डेटा सुरक्षा में वृद्धि होगी। इसके अलावा उन्होंने बताया कि राष्ट्रीय स्वास्थ्य प्राधिकरण द्वारा आर्टिफिशियन इंटेलिजेंस तकनीकी का उपयोग कर अस्पतालों द्वारा प्रस्तुत दावों की पहचान की जाएगी। संदिग्ध काइर्स के भौतिक सत्यापन के लिए जिला अधिकारियों को भेजा जाएगा। मुख्य कार्यपालक अधिकारी अर्चना वर्माने बताया कि नियमों के सख्त होने से मरीजों को इलाज में गुणवत्ता और प्रामाणिकता मिलेगी।



न्यू श्री नारायणा हॉस्पिटल

डा. प्रदीप कुमार
एम.बी.बी.एस., एम.एस.

Retd. ACOMO
जनरल सर्जन

डॉ. राम निवास

एम.बी.बी.एस. एम.डी.
(एनेस्थेसियोलॉजिस्ट)

जटिल एवं गम्भीर रोग विशेषज्ञ

डॉ. राजा गुप्ता

जनरल फिजिशियन

डॉक्टरों का पैनल

डा. प्रदीप कुमार एम.बी.बी.एस., एम.एस. Retd. ACOMO जनरल सर्जन	डा. ओमवती एम.बी.बी.एस., डीजीओ स्त्री एवं प्रसूति रोग विशेषज्ञ	डा. अहमद अली अंसारी एम.बी.बी.एस. डी.सी.एच. नवजात शिशु एवं बाल रोग विशेषज्ञ
डा. राम निवास एम.डी. (एनेस्थेसियोलॉजिस्ट) जटिल एवं गम्भीर रोग विशेषज्ञ	डा. कुन्दन कुमार एम.बी.बी.एस., एम.सी.एच. न्यूरो सर्जन	डा. अमन अशवाल एम.बी.बी.एस., एम.सी.एच. गुर्दा एवं मूत्र रोग विशेषज्ञ
डा. सुजाय मुखर्जी एम.बी.बी.एस., एम.एस. जनरल सर्जन एवं लैप्रोस्कोपिक सर्जन	डा. निशान्त गुप्ता एम.बी.बी.एस., एम.एस. (आर्थो) हड्डी एवं जोड़ रोग विशेषज्ञ	डा. प्रिया सिंह एम.बी.बी.एस. डी.जी.ओ. डी.एच.बी. स्त्री एवं प्रसूति रोग विशेषज्ञ
डा. आशुतोष कुमार एम.बी.बी.एस., एम.एस. हड्डी एवं जोड़ रोग विशेषज्ञ	डा. रहबर इदरीश बी.डी.एस. एमआईडीए लखनऊ मुख्य दन्त एवं जबड़ा रोग विशेषज्ञ	डा. राजा गुप्ता बी.ए.एम.एस. ई.एम.ओ.

उपलब्ध सुविधायें :

- सिर एवं चेहरे की समस्त चोट, बुखार, खांसी, मलेरिया, टायफाइड का इलाज
- दिमाग एवं रीढ़ की हड्डी के समस्त प्रकार के आपरेशन की सुविधा
- दूरबीन विधि द्वारा पेट के सभी प्रकार के आपरेशन की सुविधा
- दूरबीन विधि द्वारा गुर्दा (किडनी) एवं मूत्र रोगों के सभी प्रकार के आपरेशन की सुविधा
- छोटे चीरे द्वारा हड्डी के समस्त आपरेशन एवं जोड़ प्रत्यारोपण
- घुटना व कूल्हा बदलने की सुविधा उपलब्ध
- नॉर्मल डिलीवरी व दर्द रहित प्रसव एवं बच्चेदानी के समस्त प्रकार के आपरेशन
- बच्चों के समस्त प्रकार के रोगों का इलाज
- वेन्टीलेटर, वाईपाइप युक्त ICU, NICU



डॉ. विवेक कुमार मैनेजिंग डायरेक्टर



डाकुर हरीश रावत चेयरमैन

समस्त प्रकार के दूरबीन व चीरे वाले आपरेशन की सुविधा
24x7 भर्ती एवं एम्बुलेन्स की सुविधा उपलब्ध

लाल फाटक शांतिकुंज स्कूल के पास,
निकट ओवर ब्रिज, बदायूँ रोड, बरेली

हेल्पलाइन नं. : 8057953868

पुलिस ने 31 बदमाशों की खोली हिस्ट्रीशीट

सात बदमाश अकेले फरीदपुर थाना क्षेत्र के, कुछ जेल में भी हैं

कार्यालय संवाददाता, बरेली

अमृत विचार : जिले में लंबे समय से मादक पदार्थों की तस्करी, गोकशी, हत्या, लूट, डकैती जैसी संगीन वारदातों में शामिल रहे 31 शांतिर अपराधियों की पुलिस ने बी क्लास की हिस्ट्रीशीट खोली है। इनमें सबसे ज्यादा सात बदमाश फरीदपुर थाना क्षेत्र के हैं। अब पुलिस इन अपराधियों की नियमित निगरानी रखेगी। एसएसपी अनुराग आर्य ने बताया कि जिन बदमाशों की हिस्ट्रीशीट खोली गई उनमें कुछ अपराधी मौजूदा समय में जेल में भी बंद हैं।

जिन अपराधियों की बी क्लास की हिस्ट्रीशीट खोली गई है उनमें बड़े उर्फ अजरुद्दीन निवासी दुनका थाना शाही, तौफीक अहमद निवासी गांव बसई, शाही, महेंद्रपाल निवासी गांव मंडनपुर, मीरगंज, रोहित यादव निवासी भुर्जी ओला, आंवला, नाजिम

- हत्या, लूट व डकैती में शामिल रहे हैं जिले के बदमाश
- अब बदमाशों की होगी नियमित निगरानी

अली निवासी फूटा दरबाजा, आंवला, निजाम उर्फ निजामुद्दीन निवासी मनौना, आंवला, अफरोज अहमद निवासी गांव मथुरापुर, सीबीगंज, राजा निवासी सरनिया, सीबीगंज, हनीफ उर्फ बिल्ला निवासी गांव भिंडौलिया, बिथरी चैनपुर शामिल हैं।

इसके अलावा खुशौद निवासी गांव अंगूरी टांडा, सुभाषनगर, सैफी निवासी खुशबू एन्क्लेव, बारादरी, लक्ष्मी नारायण उर्फ मुन्ना निवासी शाहदाना, बारादरी, दिनेश उर्फ कल्लू निवासी मोहल्ला कानून गोयान हाल निवासी श्यामगंज, बारादरी, फरहान निवासी मोहल्ला एजाजनगर गोटिया, बारादरी, प्रेम सिंह निवासी गांव ढकिया, अलीगंज, मकबूल

निवासी महोलिया, अलीगंज शामिल हैं। बताया कि इन बदमाशों के अलावा नेकस उर्फ पूरन लाल निवासी गांव कुडरिया फैजुल्लापुर, अलीगंज, अचल निवासी गांव जोगीठेर, अलीगंज, नुरैन निवासी गांव अवदपुर, बिशारतगंज, साबिर निवासी गांव दुआवट, हाफिजगंज, बुंदन निवासी गांव बरखन, नबावगंज, अनिल निवासी गांव हिमकरा, नबावगंज, तौसीफ निवासी गांव प्रहलादपुर, क्योलडिया, नदीम निवासी फरीदापुर चौधरी, इज्जतनगर, देवराज यादव निवासी मोहल्ला शिवनगर शर्मा कॉलोनी, फरीदपुर, कासिम निवासी मेवासफापुर, फरीदपुर, याकूब निवासी गांव अलगनी, फरीदपुर, तैय्यब निवासी गांव नांद, फरीदपुर, चंद्रसेन निवासी शिवनगर शर्मा कॉलोनी, फरीदपुर और तसब्बर, फतून निवासी गांव सर्फापुर थाना फरीदपुर हैं।

शिकायत करना पड़ा भारी, प्रधान पक्ष दे रहा धमकी

नवाबगंज, अमृत विचार : आजाद समाज पार्टी काशीराम के जिला प्रभारी आजम अली का आरोप है कि उनकी शिकायत का फर्जी निस्तारण कर दिया गया। जिसकी शिकायत करने पर प्रधान पक्ष उन्हें तरह-तरह की धमकी दे रहा है।

आजम अली ने अपने ग्राम सतुडया कलां स्थित खेल मैदान की तार से फेंसिंग कराने व खेल उपकरण बदलने की मांग समाधान दिवस में की थी। आरोप है कि बीडीओ ने उनकी शिकायत का फर्जी निस्तारण करते हुए स्कूल के बराबर पार्क की फेंसिंग कराने की झूठी आख्या लगाकर निस्तारित कर दिया आरोप है अब प्रधान पक्ष की ओर से उन्हें शिकायत वापस न लेने पर झूठे मुकदमे में फंसाने व देख लेने की धमकी दी जा रही है।

झाड़ियों में फेंका शिशु कुत्तों ने नोच खाया

संवाददाता, बरेली/मानपुर

अमृत विचार : शीशगढ़ थाना क्षेत्र में गांव बंजरिया के बाहर झाड़ियों में किसी बेरहम दिल ने नवजात बच्चे का शव फेंक दिया। शव को लावारिस कुत्ते नोच कर खा रहे थे। बुधवार सुबह जब इसकी जानकारी ग्रामीणों को हुई तो उन्होंने पुलिस को सूचना दी। मौके पर पहुंची पुलिस ने शव को कब्जे में लेकर पोस्टमार्टम के लिए भेजा। पुलिस हाल ही में जन्मे बच्चों की डिटेल् अस्पतालों से खंगाल रही है। पुलिस ने बच्चे का डीएनए सैमल भी लिया है।

ग्रामीणों ने देखा कि कुत्तों ने

युवक की इलाज के दौरान मौत

बरेली, अमृत विचार : सीबीगंज थाना क्षेत्र के गांव माधोपुर खालसा निवासी दो चचेरे भाई सड़क हादसे में घायल हुए थे, जिनमें से एक की मौत हो गई थी। दूसरे ने इलाज के दौरान बुधवार को दम तोड़ दिया। गांव माधोपुर खालसा निवासी मूलचंद ने बताया कि 1 नवंबर को उनका बेटा राकेश और प्रेमपाल बाइक से हरियाणा मजदूरी करने जा रहे थे। रास्ते में अज्ञात वाहन ने जोरदार टक्कर मार दी थी।

घर में घुसा युवक मुकदमा दर्ज

भमोरा, अमृत विचार : थाना क्षेत्र के गांव निवासी महिला ने बताया कि सोमवार रात में वह घर पर अकेली सो रही थी। पति खेत में बने द्यूबवेल पर थे। सास ससुर रिश्तेदारी में गए थे जिसका फायदा उठाते हुए गांव निवासी गजेंद्र जीने के रास्ते घर में घुस आया और दुष्कर्म की नीयत से दबोच लिया शोर मचाने पर ग्रामीण आ गए जिस पर युवक जान से मारने की धमकी देते हुए फरार हो गया थाना पुलिस ने महिला की तहरीर पर मुकदमा दर्ज जांच की बात कही।

मीरगंज चीनी मिल में पेराई सत्र शुरू

संवाददाता, मीरगंज:

अमृत विचार : धामपुर बायो आर्गेनिक्स लिमिटेड में पेराई सत्र 2025-26 का शुभारम्भ बुधवार को विधि विधान पूर्वक हवन पूजन के साथ हुआ। मुख्य यजमान एवं मिल उपाध्यक्ष सरबजीत सैनी एवं मुख्य अतिथियों ने नारियल फोड़कर तथा करियर में गन्ना डालकर गन्ना पेराई सत्र का औपचारिक आरम्भ कर दिया।

मुख्य अतिथि सांसद छत्रपाल गंगवार, अर्बन कोऑपरेटिव बैंक की चेयरमैन श्रुति गंगवार, ब्लॉक प्रमुख गोपाल कृष्ण गंगवार आदि ने संयुक्त रूप से गाड़ी में जुड़े बैलों का तिलक कर पूजा अर्चना की। मनकरा से ट्रैक्टर दाली में गन्ना लेकर आये किसान गुड्डू गंगवार का भी तिलक कर उन्हें पुरस्कृत किया।

इकाई प्रमुख सरबजीत सैनी ने बताया कि इस बार 16 नये गन्ना क्रय केंद्र और स्वीकृत हुए

बस ने टेम्पो और बाइक में मारी टक्कर, 4 घायल



टक्कर के बाद लगी लोगों की भीड़।

● अमृत विचार

संवाददाता, फतेहगंज पश्चिमी

अमृत विचार : बुधवार सुबह धनेटा फाटक के पास बरेली से दिल्ली जा रही निजी अनियंत्रित बस ने टेम्पो और दो बाइक में टक्कर मार दी। हादसे में बाइक और टेम्पो सवार यात्री घायल हो गए। पुलिस ने घायलों को खिरका सीएचसी पर भेज दिया। बस को पुलिस ने कब्जे में ले लिया है।

बरेली से दिल्ली जाने वाली निजी यात्री बस बुधवार को दिल्ली जा रही थी। सुबह करीब 9:30 बजे दिल्ली हाइवे पर धनेटा फाटक के पास अनियंत्रित होकर बस ने रोड किनारे खड़े सवारी भरे टेम्पो और दो

बाइक में टक्कर मार दी। हादसे में थाना शाही के गांव सुखली निवासी बाइक सवार उदित गांव परतापुर निवासी मोरपाल, गांव वीथम नौगमा निवासी बब्लू, थाना शीशगढ़ के गांव टिगड़ी निवासी टेम्पो चालक मो हसन घायल हो गए। पुलिस ने सभी घायलों को अस्पताल भेज दिया। थाना प्रभारी अभिषेक कुमार ने बताया सभी घायल खतरे से बाहर थे। परिजन बबलू और मोरपाल को बरेली के निजी अस्पताल ले गए। टक्कर मारने वाली बस को कब्जे में ले लिया है। हादसा रोड किनारे होने से हाइवे पर जाम नहीं लगने के कारण यात्रियों को कोई दिक्कत



केन केरियर में गन्ना डालते सांसद छत्रपाल सिंह गंगवार, डीबीओ एल के युनित हेड सर्वजीत सैनी व अन्य जनप्रतिनिधि।

● अमृत विचार

सांसद छत्रपाल गंगवार ने किया सत्र का शुभारंभ

हैं। जिससे अब मिल के पास कुल 84 क्रय केंद्र हो गये। विगत पेराई सत्र के सापेक्ष इस बार एक करोड़ कुंतल से अधिक गन्ना पेराई करने का लक्ष्य निर्धारित किया गया है। उन्होंने बताया कि इस बार भी किसानों को गन्ना मूल्य भुगतान समय से उपलब्ध कराया जायेगा। मिल प्रबंधन किसानों की हर संभव सहायता के लिए

प्रतिबद्ध है। और सुविधाओं को लगातार बेहतर किया जा रहा है। इस दौरान सोमपाल शर्मा जिला अध्यक्ष भाजपा, तेजपाल गंगवार चेयरमैन गन्ना सोसाइटी, रमेश कुर्मी, प्रधान नगरिया सादात शिव कुमार, एम आर खान, अरविंद गंगवार, ओमप्रकाश वर्मा, महेंद्र अग्रवाल, अभिषेक शर्मा, जय गोपाल चावला, संजय कुमार सिंह, शेषनाथ यादव, अंजित सिंह, आशीष, रतिराम एवं किसान बंधु आदि उपस्थित रहे।

खोखा हटाने की शिकायत, डीएम ने दिए जांच के आदेश

फतेहगंज पश्चिमी, अमृत विचार : पि मोहल्ला रबर फैक्ट्री वार्ड 10 निवासी भूरे ने डीएम को शिकायती पत्र देकर बताया कि नगर पंचायत कार्यालय के पास उसका खोखा पिछले एक दशक से रखा है। मुख्य बाजार में और खोखे भी रखे हैं लेकिन एक नगर पंचायत कर्मि पराग डेयरी लाइसेंस के नाम पर उसका खोखा जबरन हटाकर डेयरी का खोखा लगाना चाह रहा है। करीब एक सप्ताह पहले रात में कुछ लोगो ने उसके खोखे को तोड़कर सारा सामान निकाल दिया। जब उसने मौके पर पहुंचकर विरोध किया (मामले में जिलाधिकारी ने जांच के आदेश दिए हैं।

अमृत विचार
संवाददाता

वलासीफाइड

विज्ञापन हेतु सम्पर्क करें
9756905552, 8445507002

सूचना

मैंने अपने पुत्र रंजीत एवं उसकी पत्नी लवली को उसके गलत आचरण एवं दुर्व्यवहार के कारण उन्हें अपनी समस्त चल-अचल सम्पत्ति से बेदखल कर दिया है। भविष्य में उनके द्वारा किये गये किसी भी कृत्य का मुझसे व मेरे परिवार के किसी भी सदस्य से कोई सरोकार नहीं होगा। कोशलया देवी पत्नी स्व. प्रेमपाल निवासी मो. लंटेना कस्बा व थाना आंवला जिला बरेली

आवश्यकता है सेल्समैन और सेल्सगर्ल एवं गार्ड की, गर्म कपड़ों के शोरूम ओसवाल कलेक्शन

46, सिविल लाईंस, होटल ओबरवा आनंद बेसमेंट हाल, हनुमान मंदिर के सामने, बरेली।

मो. 8847392798

आवश्यकता है अनुभवी व्यक्तियों की

- लाइसेन्सिंग (अनुभवही)
- टैब टेक्नीशियन (अनुभवही)
- ओ टी टेक्नीशियन (फीमेल)
- नर्सिंग स्टफ (मेल)
- कैंटीन (कुक्)
- सफाईकर्मी/स्वीपट

वेतन:- योग्यतानुसार सम्पर्क करें:-

रोहिलखंड आयुर्वेदिक मेडिकल कॉलेज एवं हॉस्पिटल

सेक्टर-7, रामगंगा नगर योजना रोड रोड बरेली

मो:- 8077808309, 9837357497

वैधानिक सूचना :- समाचार पत्र में प्रकाशित किसी भी विज्ञापन जैसे टावर सम्बन्धी, नौकरी सम्बन्धी, ऋण सम्बन्धी या अन्य किसी भी प्रकार के विज्ञापन में पाठकों को सावधान किया जाता है। विज्ञापनदता द्वारा किये गये दावे या उल्लेख, सम्बंधन की पुष्टि समाचार पत्र नहीं करता है।

Lifelines OF BAREILLY

विज्ञापन हेतु सम्पर्क करें :- 8445507002

फोकस नेत्रालय

राजेन्द्र नगर, बरेली ☎ 731-098-7005

- 40,000 से अधिक सफल सर्जरी सम्पन्न
- बिना इमेजेशन एनेस्थीसिया (केवल आई ड्राप्स द्वारा)
- आयुष्मान/सीजीएचएस/ईसीएचएस/सीपीएफ सभी स्वास्थ्य बीमा मान्य
- कैथलेस ईलाज

बरेली का सबसे बड़ा केवल आँखों के लिए सर्माप्रीत प्राइवेट अस्पताल ...

नवीनतम AI तकनीक एवं NABH मान्यता के साथ

डॉ. नितिन अग्रवाल

एम.डी. (गोल्ड मेडलिस्ट), डी.एम. (कार्डियोलॉजी)

हृदय रोग विशेषज्ञ मो. 9457833777

2D ECHO + TMT

हृदय रोग के लक्षण :

- घबराहट
- छाती में दर्द या भारीपन
- सांस फूलना
- पैरों में सूजन
- हाई ब्लडप्रेसर
- हाई कोलेस्ट्रॉल
- डाइबिटीज (शुगर)
- सीने या पेट में जलन या दर्द
- हार्ट अटैक
- हार्ट फेल

E-3, एकता नगर, केयर अस्पताल के सामने, रेडियम रोड, बरेली। सम्पर्क करें:- 9458889448

डॉ. हारिस अंसारी

एम.एस., एम.सी.एच. (यूरोलॉजी)

Consultant Urologist & Andrologist

गुर्दा, प्रोस्टेट, पेशाब की थैली की पथरी व कैंसर सर्जन

- प्रोस्टेट (गुर्दा का आपरेशन) (TURP)
- गुर्दे की पथरी का आपरेशन (PCNL)
- गुर्दे की पत्थरी (यूरैटर)
- पेशाब के समस्त प्रकार के रोगों का इलाज

कैथलेस, इन्श्योरेस, TPA व ESI आयुष्मान से अनुबध्धित अस्पताल

डॉ. एम. खान हॉस्पिटल

मल्टी स्पेशलिटी व किटिकल केयर सेंटर स्टैंडियम रोड, निकट सेंट फ्रांसिस स्कूल, बरेली

समय दोपहर 12 से शाम 4 बजे तक हेल्पलाइन 9837549348, 98978382286

डॉ. दर्शन मेहरा

एम.बी.बी.एस., एम.डी. (मेडिसिन)

Cardiopulmonologist, Diabetologist & Intensivist

आयुष्मान एवं TPA कैथलेस सुविधा उपलब्ध

डायबिटीज, थायराइड, डेंगू, मलेरिया, टी.बी., पेट रोग, गठिया, फेफड़ों के रोग, तेज बुखार, एलर्जी, जटिल रोगों का उचित इलाज

दर्पिन हॉस्पिटल

संजय नगर रोड, पीलीभीत बाईपास, बरेली

हैल्प लाइन - 8979252222, 9457663289

डॉ. प्रेम गंगवार

B.H.M.S. (Homeo Cafe Gwalior)

वरिष्ठ होम्योपैथिक चिकित्सक

मो. 8859517808

सैक्स रोग, शीघ्रपतन, नामर्दी, त्वचा, गुर्दे, कैंसर, जोड़, नस, थायराइड व महिलाओं का बांझपन

होम्योपैथिक से जुड़ी समस्या व दवाईयों अत्याधुनिक जर्मन दवाईयों द्वारा कुशल के लिये निःशुल्क सम्पर्क करें।

डॉक्टर के मार्गदर्शन में इलाज

11 वर्षों का अनुभव प्रेम जर्मन होम्योपैथिक

रूहेलखण्ड यूनिवर्सिटी के सामने, पीलीभीत बाईपास, एच.के. टावर, बरेली

बवासीर-भगन्दर-फिशर

पाइलोनाइडल साइनस Mob.: 8126164170

डॉ. वी.के. सिसोदिया

वरिष्ठ क्षार सूत्र विशेषज्ञ

B.Sc., B.A.M.S.

Proctologist (Ayur), N.D.D.Y., C.C.K.S. (MUMBAI)

मिले : प्रत्येक रविवार 12 पत्थर रोड, जलालाबाद (शाहजहाँपुर) में

बरेली एनोरेक्टल क्लीनिक पता:- करगना पुलिस चौकी के पीछे, बदायूँ रोड, बरेली

मुख्य बाजार से हटायी अतिक्रमण

बहेड़ी, अमृत विचार : नगर पालिका परिषद ने बुधवार को एक साथ कई कार्यवाही की। नैनीताल रोड सहित कई क्षेत्रों से अतिक्रमण हटायी गया और आवारा कुत्तों को भी पकड़ा गया।

इओ शशि प्रभा चौधरी के आदेश पर नैनीताल रोड, पंजाबी कालोनी, नगर पालिका परिसर, डाकखाना रोड से आवारा कुत्तों को पकड़ा गया। उन्हें जंगल में छोड़ा गया है। मुख्य बाजार नैनीताल रोड पर दुकानदरों, ठेला, फड वालों द्वारा किये गए अतिक्रमण को सीओ अरुण कुमार ने भारी पुलिस के साथ हटवाया। बुधवार को नैनीताल रोड, माथुर रोड, पंजाबी कालोनी चौराहा, केसर चीनी मिल गेट, रोडवेज बस आदि स्थानों से अतिक्रमण हटवाया। चार दुकानों को भी सील किया गया।

विकसित होने के लिए शिक्षित होना जरूरी

संवाददाता, शेरगढ़

अमृत विचार : भारत रत्न लौह पुरुष सरदार वल्लभ भाई पटेल जयंती के उपलक्ष्य में बुधवार को ब्लाक सभागार में कार्यक्रम में सांसद छत्रपाल सिंह गंगवार ने वल्लभ भाई पटेल का राष्ट्र निर्माण में अविस्मरणीय योगदान रहा। उन्होंने युवा पीढ़ी से राष्ट्र निर्माण में सक्रिय भागीदारी निभाने का आह्वान किया।

ब्लाक प्रमुख धूपेंद्र कुर्मी ने एकता और अखंडता पर बल देते हुए बच्चों के शैक्षिक विकास पर जोर दिया। जिला पंचायत अध्यक्ष प्रतिनिधि प्रशांत पटेल ने कहा कि शिक्षा मनुष्य का बहुमूल्य आभूषण है। शिक्षा के बगैर हम किसी भी क्षेत्र में

पटेल जयंती के उपलक्ष्य में ब्लाक कार्यालय में हुआ कार्यक्रम

विकसित होने की कल्पना नहीं कर सकते। इसलिए सभी जन बच्चों की शिक्षा पर विशेष ध्यान देते हुए राष्ट्र निर्माण में सहयोगी बनें।

इस अवसर पर महेंद्र पाल गंगवार पूर्व विधायक नरेंद्र पाल सिंह, रघुवीर सिंह, प्रेम शंकर गंगवार, अश्विनी कुमार पटेल, नेमचंद्र गंगवार, केपी गंगवार, अनिल गंगवार, ओमवीर सिंह, प्रधान महेंद्र पाल गंगवार, विपिन गंगवार, धर्मेन्द्र मौर्य, प्रताप गंगवार, सत्यपाल शर्मा, सोमदत्त, पिंटू गंगवार, रामप्रकाश आदि समेत बड़ी संख्या में लोग मौजूद रहे।

न्यूज ब्रीफ

मेला जा रहे मासूम की ट्रैक्टर ट्राली से गिरकर हुई मौत

भमोरा, अमृत विचार : थाना क्षेत्र के गांव बल्लिया निवासी जयप्रकाश गुप्ता ने बताया कि फिरोजपुर पर लगने वाले मुड़किया घाट पर लगने वाले मेले में गंगा स्नान को जा रहे थे कि परिवार के सभी सदस्य ट्रैक्टर ट्राली में बैठे थे कि बल्लिया से कुछ आगे चलकर गोद में बैठा 6 वर्षीय नाती कन्हैया पुत्र सुमित गुप्ता ट्रैक्टर के नीचे गिर गया और पहिए के नीचे आने से गंभीर रूप से घायल हो गया। उसे एक निजी अस्पताल में ले गये जहां डॉक्टरों ने उसे मृत घोषित कर दिया। मौत की सूचना पर परिवार में कोहराम मच गया।

पूर्व सैनिक व पेंशन खाताधारक सम्मानित

बहेडी, अमृत विचार : नगर पालिका परिसर स्थित एसबीआई की मुख्य शाखा में पेंशनर्स सम्मान समारोह हुआ। इसमें भूतपूर्व सैनिकों, रेलवे, केंद्र सरकार, राज्य सरकार के विभिन्न विभागों से सेवानिवृत्त शिक्षक शामिल हुए। कार्यक्रम की अध्यक्षता शाखा प्रबंधक विनीत कुमार ने की। कार्यक्रम में सभी पेंशनर्स से जीवन प्रमाण पत्र प्राप्त किया गया और नामांकन इत्यादि की आवश्यकता समझाई गई। इस अवसर पर शिवम वैश्य, प्रियंका राणा, विधि सिंह पूर्व सैनिक जगदीश प्रसाद, करन सिंह, अजब सिंह, किशन लाल, आदि उपस्थित रहे।

पराली की आग से 7 बीघा गन्ना जला

नवाबगंज, अमृतविचार : प्रशासन की लाख मनाही के बाद भी किसान पराली जलाने से बाज नहीं आ रहे हैं। दोपहर में पड़ोसी किसान द्वारा जलाई जा रही पराली की आग की चपेट में आने से अनन्दपुर वासी किसान दीपक कुमार के ग्राम ज्योरा मकरन्दपुर स्थित गन्ने के खेत में खड़ी 7 बीघा गन्ने की तैयार फसल स्वाहा हो गई।

रात में हरे पेड़ काटे कार्रवाई शुरू

नवाबगंज, अमृत विचार : थाना क्षेत्र के गांव परोधी में आम के हरे पेड़ बिना परमिशन से काट लिए गए। इसकी सूचना वन बीट अधिकारी वेदप्रकाश को मिली तो उनके साथ वन कर्मी लव कुश, मान सिंह, हाफिजगंज के अकबर अली मौके पर पहुंचे और जांच की। बीट अधिकारी ने बताया राकेश गंगवार की जमीन में आम के 7 हरे पेड़ बीती रात काटे जाने की सूचना मिली। पहुंचने से पहले ठेकेदार पेड़ लेकर फरार हो गये।

जबरन कब्जा के लिए जेसीबी चलवाई

सिरौली, अमृत विचार : गांव शाहपुर में एक धार्मिक स्थल पर दबंगई के बल पर कब्जा करने उद्देश्य से एक व्यक्ति ने जबरन जेसीबी चलवा दी। जिससे नाराज तमाम ग्रामीणों ने पुलिस से शिकायत कर कानूनी कार्रवाई की मांग की है। ग्रामीणों ने बताया कि ग्राम समाज की भूमि पर धार्मिक थान है जहां भजन कीर्तन कार्यक्रम होते हैं जहां सिरौली के फ्रंजंदनगर निवासी सलीम मिस्री ने धार्मिक स्थल पर कब्जा करने के उद्देश्य से जबरन जेसीबी चलवा दी। शिकायत करने वालों में ओमप्रकाश पांडे, महेश चंद, नेकपाल, गोपी, रामचरण, कैलाश शर्मा, संदेश, मोतीराम, महिपाल, विजय कुमार, अर्जुन सिंह आदि थे पुलिस ने कारवाई की बात कही है।

ग्रामीण से ठगी

नवाबगंज, अमृत विचार : थाना क्षेत्र के गांव रघुनाथपुर निवासी मलखान सिंह से एक लाख का बक़ाया बिजली बिल 65 हजार रुपये में निपटाने के नाम पर ठगी की कर ली गई। पीड़ित ने थाने में तहरीर देकर कानूनी कार्रवाई की मांग की है।



कैलाश मढ़ी घाट पर श्रद्धालुओं ने स्नान किया।



गोरा लोकनाथपुर घाट पर लोगों ने आस्था की डुबकी लगाई।



श्री राम मेढ़ा घाट पर श्रद्धालुओं की सुगमता के लिए तीन अस्थाई पुल बनाए गए।

कार्तिक पूर्णिमा: लाखों लोगों ने लगाई आस्था की डुबकी

गोरा लोकनाथपुर, कैलाश गिरी मढ़ी, भोलापुर, मीरापुर घाटों पर उमड़ी श्रद्धालुओं की भारी भीड़, मुख्य मार्ग पर कई जगह लगा जाम

संवाददाता, मीरगंज

अमृत विचार : कार्तिक पूर्णिमा के पावन अवसर पर बुधवार को रामगंगा घाटों पर आस्था की सैलाब उमड़ पड़ा। भोर से ही श्रद्धालु पवित्र स्नान के लिए घाटों पर पहुंचने लगे। ‘हर हर गंगे’ और भजन-कीर्तन की गूंज से पूरा वातावरण धर्ममय हो उठा। श्रद्धालुओं ने दीपदान कर भगवान विष्णु और शिव की आराधना की तथा अपने परिवार की सुख-समृद्धि की कामना की। सूर्य उदय होते ही घाटों पर स्नान, पूजन और दान का सिलसिला दिनभर चलता रहा। पुलिस और प्रशासन ने सुरक्षा के पुख्ता इंतजाम किए थे। पूरे दिन घाटों पर मेले जैसा दृश्य देखने को मिला। पुलिस की गश्त और चौकसी से अवांछनीय तत्व भी सिर नहीं उठा सके। कहीं कोई अप्रिय घटना नहीं हुई है।

गोरा लोकनाथपुर एवं कैलाश गिरी बाबा मढ़ी रामगंगा घाट पर सवेरे से ही श्रद्धालुओं का हुजूम गंगा की ओर बढ़ता चला गया श्रद्धालुओं ने रामगंगा में डुबकी लगाई। बच्चों के मुंडन संस्कार भी कराए। बाबा कैलाश गिरी मढ़ी घाट पर सफाई की उचित व्यवस्था नहीं होने से श्रद्धालुओं ने घाट के आगे कम गहराई वाले क्षेत्र में आस्था की डुबकी लगाई।

मेले में एसडीएम आलोक कुमार भी निरीक्षण करते रहे। मीरगंज कोतवाली के प्रभारी प्रयागराज सिंह पुलिस बल के साथ रास्तों एवं मेला में भ्रमण कर कड़ी निगरानी रखे रहे। गोता खोर भी मौके पर रहे। गोरा पुल की एप्रोच रोड पर



कार्तिक पूर्णिमा पर लगे मेले में झूले का आनंद लेते लोग।



सुरक्षा के लिए पुलिस और गोताखोर भी घाटों के किनारे तैनात रहे।

कादरगंज, नगरिया कलां के घाट पर लगा मेला

फतेहगंज पूर्वी में रामगंगा के कादरगंज, नगरिया कला, गांव के गंगा घाटों पर श्रद्धालुओं ने डुबकी लगाई हजारों की तादात में पहुंचे श्रद्धालुओं ने गंगा स्नान कर प्रसाद चढ़ाकर मां गंगा की पूजा अर्चना की। बहगुल नदी के तट पर भी लोगों ने स्नान किया। यहां पर भी मेले का आयोजन किया गया। श्रद्धालुओं ने जगह जगह खिचड़ी सहभोज एवं भंडारों का आयोजन भी किया गया। जिनमें मुख्य रूप से अरुण मिश्रा, सक्षम मिश्रा, ऋषभ मिश्रा, अंश मिश्रा, आदि का योगदान रहा। मेलों में पर्याप्त पुलिस बल लगाया गया तथा इस्पेक्टर संतोष सिंह एवं कस्बा प्रभारी लक्ष्मी नारायण सिंह लगातार भ्रमण पर रहे। इस्पेक्टर ने देर शाम सभी जगह शांतिपूर्ण ढंग से मेले संपन्न होने का दावा किया।

देवहा नदी में लगाई डुबकी

क्योलडिया में बहरजागीर में देवहा नदी के किनारे कार्तिक पूर्णिमा पर विशाल मेला लगा। श्रद्धालुओं ने आस्था की डुबकी लगाई साथ ही बच्चों के मुंडन हुए। मेले में सुबह से ही भारी भीड़ रही और मेले में झूले के साथ ही बच्चों के खिलौनों की दुकान लगी मेले की सुरक्षा व्यवस्था के लिए उप जिला अधिकारी नवाबगंज उदित पवार तहसीलदार दुष्यंत प्रताप सिंह लगातार मेले की निगरानी करते रहे। सुरक्षा की दृष्टि से प्रभारी निरीक्षक राजबली सिंह भारी पुलिस फोर्स के साथ मुस्तैद रहे।

अखा और भमोरा घाटों पर स्नान पर प्रतिबंध, पुलिस से हुई नोकझोंक

बिशारतामंज : चौबारी मेले में इस बार श्रद्धालुओं को दिक्कतों का सामना करना पड़ा। रामगंगा तट पर अखा और थाना भमोरा क्षेत्र के घाटों पर प्रशासन ने अधिक जलस्तर होने के कारण स्नान पर प्रतिबंध लगाया था। लेकिन सूचना समय से न पहुंचने के चलते श्रद्धालु हर वर्ष की तरह इन घाटों पर पहुंचे और जब पुलिस ने उन्हें रोका तो कई स्थानों पर श्रद्धालुओं और पुलिस कर्मियों के बीच नोकझोंक भी हुई। श्रद्धालुओं को स्नान के लिए दूसरे घाटों की ओर जाना पड़ा, जिससे विशेषकर बुजुर्गों और महिलाओं को कठिनाई हुई। प्रभारी निरीक्षक सतीश कुमार ने बताया कि अखा और भमोरा क्षेत्र के घाटों पर पानी की गहराई लगभग सात फीट थी। इसी कारण सुरक्षा की दृष्टि से इन घाटों पर स्नान रोक दिया गया और श्रद्धालुओं को सुरक्षित घाटों पर स्नान करने के लिए प्रेरित किया गया।

लंबा जाम भी लगा रहा। पूर्व प्रधान बाबूराम कश्यप, प्रमोद कुमार शर्मा, नन्हें शर्मा, लेखराज कुमार, गजेन्द्र कश्यप, रोहित कुमार, ग्राम प्रधान धर्मेष्ट सिंह, भी जिम्मेदारी के साथ जुटे रहे।

फतेहगंज पश्चिमी में भोलापुर और मीरापुर घाटों पर श्रद्धालुओं ने डुबकी लगाई। कस्बा और गांव खिरका जगतपुर, ठिरिया खेतल, कुरतरा, अगरास, लोहारनगला, टिटोली, सोरहा, चिटोली, सतुईया

खास, सहित तमाम गांवों से लोग पहुंचे। सुरक्षा व्यवस्था के लिए थाना प्रभारी अभिषेक कुमार दरोगा प्रदीप कुमार पंकज कुमार कौस्टेबल प्रदीप कुमार फोर्स के साथ घाटों पर मुस्तैद रहे।

यात्रियों की दुश्वारियां



कार्तिक मेले में आए श्रद्धालुओं ने अपने अपने घरों में जाने के लिए रामगंगा स्टेशन पर ट्रेन का इंतजार किया और जब ट्रेन आई तो यात्रियों की भीड़ के सामने ट्रेन में जगह कम पड़ गई। यात्रियों से उसाढस भरी ट्रेन में खड़े होने की जगह पाने के लिए लोग परेशान रहे। काफी देर तक वह ट्रेन में घुसने की ही जद्दोजहद करते रहे लेकिन उन्हें कोच में खड़े होने की जगह तक नहीं मिली तो थककर उन्होंने ट्रेन से जाने का विचार ही त्याग दिया। ट्रेन के हर कोच में यात्रियों की संख्या ज्यादा रही।

तीन दिनी उत्तरायणी मेला 13 जनवरी से

कार्यालय संवाददाता, बरेली

अमृत विचार : उत्तरायणी जन कल्याण समिति की ओर से तीन दिवसीय उत्तरायणी मेला- 2026 का आयोजन बरेली क्लब मैदान पर 13, 14 व 15 जनवरी को होगा। जिसमें उत्तराखंड की लोक संस्कृति की छटा का अनूठा संगम देखने को मिलेगा।

बुधवार को स्टेडियम रोड स्थित खुशहाली सभागार में अध्यक्ष अमित पंत की अध्यक्षता में आयोजित बैठक में मेले की तारीखों का एलान किया गया। 30 वां उत्तरायणी मेला भव्य तरीके आयोजित किया जाएगा। महामंत्री मनोज पांडेय ने बताया कि इस बार मुख्य प्रायोजक कृष्णक अर्गेनिक ताड़ीखेत रानीखेत रहेंगे। यह समिति के लिए एक बड़ी उपलब्धि है। कोषाध्यक्ष कमलेश बिष्ट ने बताया कि अभी तक लगभग 90 स्टाल बुक हो चुके



खुशहाली सभागार में बैठक करते उत्तरायणी जन कल्याण समिति के पदाधिकारी।

उत्तरायणी जन कल्याण समिति ने कार्यक्रम घोषित किया

हैं। अब मात्र 50 स्टाल ही बचे हैं। सांस्कृतिक प्रभारी पूरन दान ने बताया कि इस बार मेले में नए उभरते हुए कलाकारों को मंच प्रदान किया जाएगा। लोकप्रिय कलाकारों को मेले का निमंत्रण दिया जा चुका है। ऑडिटर कैलाश पांडेय, मेला प्रभारी चंदन नेगी, मुकुल भट्ट, विनोद जोशी, तारा जोशी, भुवन

पांडेय, रमेश शर्मा, आनंद रतूड़ी, देवेंद्र रावत, कुंवर सिंह बिष्ट, अम्बा दत्त मठपाल, जीत सिंह बोहरा, शंकर सिंह बोहरा, अंशुल सती, जगदीश सती, भवानी जोशी, दिनेश पंत, चंद्र प्रकाश जोशी, केसी पांडेय, डॉ. अनिल बिष्ट, मदन बिष्ट, पूरन मेहरा, प्रभात गैरोला, पुष्कर राणा आदि मौजूद रहे। संचालन महामंत्री मनोज पांडेय और वरिष्ठ सचिव रामेश्वर पांडेय ने किया।

अजीम व अंकुर ने प्राप्त किया दूसरा स्थान

कार्यालय संवाददाता, बरेली

अमृत विचार : बिजनौर के नहटौर में हुई उत्तर प्रदेश श्री एवं उत्तराखंड श्री शरीर सोष्ठव प्रतियोगिता में बरेली के खिलाड़ियों ने उत्कृष्ट प्रदर्शन किया। इसमें रामपुर के नईम उत्तर प्रदेश-उत्तराखंड श्री बने। बरेली के अजीम फिजिक में उत्तर प्रदेश रनरअप रहे। बॉडी बिल्डिंग उत्तर प्रदेश मेन फिजिक में बरेली के अंकुर त्यागी ने द्वितीय स्थान प्राप्त किया। यूपी फिटनेस एंड बॉडी बिल्डिंग एसोसिएशन के प्रदेश उपाध्यक्ष राजेंद्र प्रसाद थिलडयल ने बताया कि शिव चौहान ने 60 से 65 किलोग्राम में द्वितीय, शबाब ने 70 से 75 किलोग्राम में द्वितीय, राजन वर्मा ने 55 से 60 किलोग्राम में तृतीय, नवाजिश ने 75 से 80 किलोग्राम में तृतीय, गौरव आजाद ने 80 से 85 किलोग्राम



ट्रॉफी के साथ विजेता।

में प्रथम स्थान प्राप्त कर बरेली का गौरव बढ़ाया। प्रतियोगिता में निर्णायक मंडल में प्रदेश महासचिव अल्ताफ हुसैन, डॉ. नजमुन नबी, अलीम मुहम्मद, विपिन बाबा, सलीम अख्तर रहे। मुशाहिद टीम के मैनेजर एवं कोच के रूप में रहे। 29 नवंबर को मिस्टर रहलेखंड बॉडी बिल्डिंग प्रतियोगिता का आयोजन संभल में किया जाएगा। जिसमें बरेली के खिलाड़ी भी प्रतिभाग करेंगे।

न्यूज डायरी

महिला परामर्श केन्द्र फिर से चालू, काउन्सलर बदले

नवाबगंज, अमृत विचार : डेढ़ वर्ष से बंद चल रहा परामर्श केन्द्र फिर से आरम्भ हो गया। बुधवार को आयोजित परामर्श दिवस में घरेलू हिंसा व दहेज तीन शिकायतें आयी, जिनमें से एक का भी निस्तारण नहीं हो सका। अभी परामर्श केन्द्र के काउन्सलरों को लेकर असमंजस की स्थिति बनी हुई है। बार के पूर्व अध्यक्ष सुधाकर लाल रस्तोगी, भाजपा की पूर्व जिलाध्यक्ष विमला शुक्ला, माहिर अली जैदी व निशात बानो के साथ ही जिला विधि न्यायालय के ज्ञानेश कुमार तथा गैरिहला सिपाही वर्षा प्रहर ने शिकायतें सुनी। कोतवाल अरुण कुमार श्रीवास्तव ने बताया कि अभी काउन्सलर्स के नाम चयनित नहीं किए गए हैं। शीघ्र ही अगले आयोजन से पूर्व नाम चयनित कर लिए जाएंगे।



झिड़ी धाम आश्रम में कन्या पूजन

बरेली, अमृत विचार : झिड़ी धाम आश्रम में बुधवार को कार्तिक पूर्णिमा स्नान के बाद कन्या पूजा और संकीर्तन का आयोजन किया गया। दुख निवारण सरोवर में काशीपुर, मुरादाबाद, रामनगर, दिल्ली से आए लोगों ने भी स्नान किया। इस मौके पर 108 कन्याओं का पूजन कर उपहार के रूप में खिलौने दिए गए। हरीश सिधवानी ने माला के दरबार कंचिका का खेल रही भजन गाया। इसके बाद संगत ने भंडारे का प्रसाद ग्रहण किया किया। कार्यक्रम में भजन गायक जगदीश भाटिया, प्रेम भाटिया, संजीव सोई, विनीत अरोड़ा, देवेंद्र दुआ आदि का सहयोग रहा।



बाबा श्री मनकामेश्वर नाथ मंदिर पर मनाई देव दीपावली

बरेली, अमृत विचार : कार्तिक पूर्णिमा पर बनूवाल नगर स्थित बाबा श्री मनकामेश्वर नाथ मंदिर पर भगवा परिषद मंदिर कमेटी ने 251 दीप जलाकर देव दीपावली मनाई। समिति ने मां गंगा और महादेव से जन कल्याण की कृपा बनाए रखने की प्रार्थना की। इस मौके पर भगवा परिषद के मंडल अध्यक्ष दिवाकर आर्य, अनुपम दीक्षित, संजय गुप्ता, अमन मिश्रा, चंद्रकांत तिवारी, रामभोले गुप्ता, सुनील दीक्षित आदि लोग मौजूद रहे।

श्री बाला जी दरबार की प्रभातफेरी का समापन

रिठौरा, अमृत विचार : धार्मिक नगरी रिठौरा में सावन मास के प्रारंभ से शुरु हुई नियमित प्रभात फेरी का समापन बुधवार को कार्तिक पूर्णिमा के पावन अवसर पर हो गया। रिठौरा स्थित श्री बालाजी दरबार से महंत अरविंद पाण्डेय के नेतृत्व में यह प्रभात फेरी पिछले दो माह से हर भोर में पूरे नगर में निकाली जाती थी, जिसने नगर के वातावरण को भवित और आस्था से सराबोर रखा। प्रभात फेरी रिठौरा नगर की सामुदायिक एकता का अद्भुत प्रतीक बनी रही। इसमें नगर के हर वर्ग और समाज के महिला-पुरुष बिना किसी भेदभाव के उत्साहपूर्वक सहभागिता करते थे। प्रभात फेरी के दौरान हरि संकीर्तन के मधुर भजन गाए जाते थे, जिससे भोर में ही ऊर्जा और सकारात्मकता का संचार होता था। महंत अरविंद पाण्डेय ने पूर्ण समर्पण के साथ दो माह तक इस धार्मिक अनुष्ठान का नेतृत्व किया। इस दौरान डल्लो कश्यप ने दो माह तक नियमित रूप से ढोलक बजाई।



रेलवे पर सवाल

छत्तीसगढ़ के विलासपुर की रेल दुर्घटना ने यह सवाल फिर से उठाया है कि भारतीय रेल की सुरक्षा-संरक्षा प्रणाली क्यों चूक रही है! जांच के प्रारंभिक संकेत मानव त्रुटि या सिग्नलिंग की खामी बता रहे हैं, पर असली दोषी का पता तब चलेगा जब ब्लैक बॉक्स, सिग्नल लॉग, ड्राइवर की ड्यूटी रिकॉर्ड, ट्रैक सर्किट और नियंत्रण-कक्ष के डेटा की बारीकी से तकनीकी जांच के बाद रेल सुरक्षा आयुक्त की रिपोर्ट आएगी। इससे तय होगा कि हादसे में मानवीय भूल का हाथ था या तकनीकी प्रणाली की विफलता। यदि रेलवे द्वारा आधुनिक तकनीक और उच्चस्तरीय सिग्नलिंग सिस्टम के दावे के बाद भी आमने-सामने की टक्कर हो रही है, तो बेशक हमारी सुरक्षा संस्कृति ही दोषपूर्ण है। रेलवे में सिग्नलिंग इंटरलॉकिंग की किंचित नाकामी ट्रेन को गलत ट्रैक पर भेज सकती है। सिग्नल सिस्टम में खामी का मतलब है कि ट्रैक सर्किट, इंटरलॉकिंग प्रणाली ने ठीक से काम नहीं किया। ये ठीक से काम करें, इसके लिए हार्डवेयर सुधार के साथ ‘रियल टाइम रिमोट मॉनिटरिंग’ जैसी व्यवस्थाएं लागू करना जरूरी हैं। हालांकि लोको पायलट की थकान, संचार की कमी या समय-संवेदनशील निर्णयों में विलंब से भी दुर्घटनाएं होती हैं। दोषी पाए जाने वाले कर्मचारियों पर विभागीय कार्रवाई का प्रावधान है। निलंबन, बर्खास्तगी, दंडात्मक अभियोजन तक, लेकिन सच्चाई यह है कि अधिकांश जांच रिपोर्टें बरसों-बरस फाइलों में पड़ी रहती हैं। रेल सुरक्षा आयुक्त की अनुरंध्राओं पर कार्रवाई का प्रतिशत अत्यंत अल्प है। भारतीय रेलवे की ऑडिट रिपोर्टें बताती हैं कि बड़ी संख्या में दुर्घटनाओं में मानव-त्रुटि मुख्य कारण होने के बावजूद जवाबदेही तय करने की प्रक्रिया धीमी और बेहद अपारदर्शी है। इसीलिए दोषियों और कारणों की पहचान के बावजूद सुधार तत्परता से लागू नहीं होते।

हर बड़े हादसे के बाद उच्चस्तरीय समितियां बनती हैं, नई घोषणाएं होती हैं, लेकिन जमीनी स्तर पर बदलाव, सुधार की रफतार बेहद धीमी रहती है। रेल मंत्रालय ने वर्षों पहले एंटी कोलिजन डिवाइस ‘कवच’ लगाने की योजना बनाई थी, ताकी इस तरह आमने-सामने की टक्कर न हो। अब तक यह कुछ हजार किलोमीटर रूट और सीमित संख्या में लोकोमोटिव तक ही सीमित है। बजटीय सीमाएं, तकनीकी संगतता और विशाल नेटवर्क इसके विस्तार में बाधा हैं, किंतु ज्ञान-माल की सुरक्षा के आगे प्राथमिकता स्पष्ट होनी चाहिए। हर चालित ट्रेन में ‘कवच’ या इसी तरह की स्वचालित सुरक्षा प्रणाली अनिवार्य हो। रेलवे में गाड़ी का पटरी से उतरना, सिग्नल फेल होना, लोकोमोटिव फाल्ट छोटी दुर्घटनाएं रोज घटती हैं, पर ये मीडिया में नहीं आतीं। न इन पर प्रशासनिक दबाव बनाता है। छोटी लापरवाहियों पर उपेक्षा की यही प्रवृत्ति आगे चल कर बड़े हादसे का रूप ले लेती है।

जरूरी है कि रेल मंत्रालय हर छोटे हादसे की रिपोर्टिंग और त्वरित विश्लेषण के बाद जिम्मेदारी तय करने की व्यवस्था विकसित करे। लालखदान की रेल त्रासदी चेतावनी है कि भारतीय रेल में तकनीकी निवेश के साथ मानव प्रबंधन, जवाबदेही और पारदर्शिता को समान महत्व दिया जाए। सुरक्षा सिर्फ उपकरणों से नहीं, प्रणालीगत ईमानदारी और सतर्कता से आती है।

प्रसंगवश

महज अतीत की धरोहर नहीं भविष्य की नींव हैं किताबें

समय के साथ हमारी पढ़ने की आदतें बदल रही हैं। एक दौर था, जब किताबें ही ज्ञान, कल्पना और चिंतन का मुख्य स्रोत थीं। अब वही भूमिका स्मार्टफोन, टैबलेट, गूगल और एआई उपकरणों ने ले ली है। सूचनाओं तक पहुंचना पहले से कहीं आसान हुआ है, पर इसी सुविधा ने गहराई से सोचने और समझने की क्षमता को चुनौती दी है। आज जब विद्यार्थी गूगल या एआई आधारित उपकरणों की मदद से तुरंत उत्तर प्राप्त कर लेते हैं, तब सवाल करना, विषय को गहराई से समझना और उस पर चिंतन करना पीछे छूटता जा रहा है। ज्ञान का सतही उपभोग गहन अध्ययन के महत्व को कमजोर कर सकता है।

आज का जीवन तेज और सूचना-भरा है। हर चीज अब तेज हो गई है। खबरें, मनोरंजन, सीखना और पढ़ना भी। डिजिटल माध्यमों

ने शिक्षा और जानकारी दोनों को लोकतांत्रिक बना दिया है। अब कोई भी व्यक्ति, किसी भी समय, किसी भी विषय पर जानकारी प्राप्त कर सकता है। यह बदलाव हमारी जीवनशैली का हिस्सा बन चुका है। यूनेस्को और ओईसीडी के अध्ययन बताते हैं कि इंटरनेट ने ज्ञान के प्रसार को पहले से कहीं अधिक व्यापक बना दिया है।

फिर भी शोध दर्शाते हैं कि स्क्रीन पर पढ़ना और कागज पर पढ़ना दो अलग अनुभव हैं। स्क्रीन मस्तिष्क को ‘तेज प्रोसेसिंग मोड’ में रखती है, जहां उद्देश्य केवल जानकारी छांटना होता है, उसे आत्मसात करना नहीं। परिणामस्वरूप, पूरी जानकारी या तर्क की सूक्ष्म परतें याद नहीं रहतीं और एकाग्रता बार-बार टूटती है। यही वह बिंदु है, जहां किताबों की भूमिका और अहम हो जाती है। किताबें हमें धीमा करती हैं, ठहरना सिखाती हैं और अर्थ को आत्मसात करने का अभ्यास कराती हैं।

अधिकांश विद्यार्थी अब पूरा अध्याय या कहानी के बजाय केवल ‘महत्वपूर्ण प्रश्न’ या ‘सारांश’ पर निर्भर हो जाते हैं। संक्षिप्त नोट और पावरपॉइंट स्लाइडें परीक्षा के लिए सुविधाजनक हो सकती हैं, लेकिन सोचने और विश्लेषण करने की क्षमता को कमजोर करती हैं। गहन अध्ययन की जगह केवल जानकारी का उपभोग हावी हो जाता है। ज्ञान तब ही जीवित रहता है, जब उसे पढ़ने, समझने और तर्क करने की प्रक्रिया के साथ जोड़ा जाए। ऐसे में विद्यालयों में नियमित ‘पठन सत्र’ या पुस्तकालय सत्र भाषा कौशल, एकाग्रता और तर्कशक्ति बढ़ाने में मदद कर सकते हैं।

किताबें केवल सूचना नहीं देतीं, वे सोचने का तरीका सिखाती हैं। ये हमें गहराई से किसी और के दृष्टिकोण से दुनिया देखने की क्षमता देती हैं। शोध बताते हैं कि ‘डीप लर्निंग’ मस्तिष्क के उन हिस्सों को सक्रिय करता है जो सहानुभूति, स्मृति और आलोचनात्मक सोच से जुड़े हैं। किताबें हमारी कल्पना, विवेक और संवाद की क्षमता को बढ़ाती हैं और हमें भावनात्मक और बौद्धिक दोनों स्तरों पर विकसित करती हैं।

तकनीक और किताबों को विरोध में नहीं देखा जाना चाहिए। सही उपयोग से तकनीक किताबों तक पहुंच आसान बना सकती है। राष्ट्रीय डिजिटल पुस्तकालय, ई-पाठशाला और दीक्षा जैसे प्लेटफॉर्म लाखों पुस्तकों और शैक्षणिक संसाधनों को विद्यार्थियों तक पहुंचा रहे हैं। ई-पुस्तकें और श्रव्य पुस्तकें (ऑडियो बुक्स) पढ़ाई को कहीं भी, कभी भी संभव बना देती हैं। समस्या तब आती है जब तकनीक सोचने का विकल्प बन जाए। जब विद्यार्थी केवल एआई आधारित सारांश और गूगल से तुरंत उत्तर लेते हैं, तब ज्ञान सतही बन जाता है। तकनीक तभी सहायक है, जब वह जिज्ञासा और गहराई को बढ़ाए, न कि प्रतिस्थापित करे।



भले ही आप कपड़े पहनने में लापरवाह हैं, पर अपनी आत्मा को दुरुस्त रखिए।

—मार्क ट्वेन, अमेरिकी लेखक

भारत के दोस्तों पर ना ‘पाक’ पड़ोसी की नजर



दिग्विजय सिंह कानपुर

ऑपरेशन सिंदूर में मिली करारी हार से बौखलाया पाकिस्तान भारत को अब हर तरफ से घेरने की कोशिश कर रहा है। इसके लिए अपने मित्र राष्ट्रों के दुश्मन देशों से भी हाथ मिलाने को आतुर है। इसका ताजा उदाहरण उत्तर कोरिया है। भारत और उत्तर कोरिया के रिश्ते बहुत ही अच्छे हैं। 2018 में तत्कालीन विदेश मंत्री ने उत्तर कोरिया का दौरा किया था, हालांकि इस दौरै के बाद अमेरिका ने कड़ी प्रतिक्रिया दी थी, लेकिन भारत ने नजरअंदाज कर दिया था। अब पाकिस्तान उत्तर कोरिया से अपने राजनयिक रिश्ते बहाल करने जा रहा है। माना जा रहा है कि इस रिश्ते की बहाली के साथ ही दोनों देश गुप्तचुप तरीके से सैन्य समझौते भी कर सकते हैं।

बांग्लादेश का जन्म ही भारत के हाथों हुआ था। इस बात का एहसान बांग्लादेश के हुकमरान मानते आए हैं। पाकिस्तानी सेना द्वारा किए गए हमले का दुख हर बांग्लादेशी नागरिक के मन में रहा है, लेकिन प्रधानमंत्री शेख हसीना के तख्तापलट के बाद, वहां पाकिस्तान का प्रभाव बढ़ा है। बांग्लादेश की राजनीति में पाकिस्तानी हस्तक्षेप की झलक साफ दिखती है। यहां तक कि पाकिस्तान के सैनिक बांग्लादेशी सैनिकों को प्रशिक्षित कर रहे हैं और अब कई बड़े सैन्य समझौते भी दोनों देशों के बीच होने जा रहे हैं। भारत के इस पड़ोसी देश में पाकिस्तानी खुफिया एजेंसी आइएसआई की गतिविधियां बढ़ी हैं, जो भारत के लिए शुभ संकेत नहीं हैं, हालांकि भारत इसकी काट निकालने में जुटा हुआ है।

बांग्लादेश पर पाकिस्तानी प्रभाव का ही असर है कि आए दिन गांधी के मुख्य सलाहकार मोहम्मद युनुस भारत के विरुद्ध अनर्गल आरोप लगा रहे हैं। भारत के कई हिस्सों को बांग्लादेश का बताकर नया नक्शा भी जारी कर रहे हैं। बांग्लादेश में मिली सफलता के बाद पाकिस्तान ने आर्मेनिया को अपने पक्ष में करने की पुरजोर कोशिश की है। आर्मेनिया और

अजरबैजान की दुश्मनी जग जाहिर है। अजरबैजान ने आर्मेनिया के कुछ भूभाग पर कब्जा भी कर रखा है। आर्मेनिया को जहां भारत हर मोर्चे पर समर्थन करता है, तो आर्मेनिया भी हर मंच पर भारत की बात को प्रमुखता से उठाता है। दोनों देशों के बीच न सिर्फ व्यापारिक रिश्ते मजबूत हैं, बल्कि रक्षा संबंध भी प्रगाढ़ हैं। यही वजह है कि अजरबैजान भारत को हर मंच पर नीचा दिखाने की कोशिश करता है।

पहलगाम हमले की निंदा जब पूरी दुनिया ने की थी, तब भी अजरबैजान पाकिस्तान के साथ खड़ा नजर आया था। आर्मेनिया ने भारत से बड़ा रक्षा सौदा करने की तैयारी की है। इससे अजरबैजान परेशान है। इन सबके बीच ही पाकिस्तान ने आर्मेनिया से रिश्ते सुधारने की कवायद शुरू की है। दोनों देशों के बीच राजनयिक संबंध स्थापित होने जा रहे हैं। अब तक भारत से नजदीकी के कारण ही पाकिस्तान उसे मान्यता नहीं देता था, लेकिन शहबाज शरीफ के देश ने अब अपनी नीति बदल दी है। चीन में एससीओ समिट से इतर आर्मेनिया के विदेश मंत्री अरारत मिर्जोयान और पाकिस्तानी विदेश मंत्री इशाक डार ने राजनयिक संबंध स्थापित करने की प्रक्रिया शुरू करने के लिए दस्तावेजों पर हस्ताक्षर किए थे। आर्मेनिया के इस कदम से रूस, तुर्की और ईरान की सीमा से लगे इस क्षेत्र में भारत के लिए समीकरण बदल सकते हैं, हालांकि पाकिस्तान के हर कदम पर भारत की नजर है।

भारत ने भी पाकिस्तान के दोस्त अजरबैजान से रिश्ते में गर्मजोशी लाने की नीति पर काम शुरू कर दिया है। इसका असर भी दिखने लगा है। बीते अक्टूबर में आयोजित हुई कॉन्फ्रेंस ऑन इंटरैक्शन एंड कॉन्फिडेंस बिल्डिंग मेजर्स इन एशिया की अध्यक्षता अजरबैजान ने की थी। भारत की कूटनीति का ही असर है कि अजरबैजान ने इसकी अध्यक्षता भारत को देने का प्रस्ताव रखा है। उसके इस प्रस्ताव से पाकिस्तान और चीन को


झटका लगा है। भारत-अजरबैजान अपने व्यापारिक रिश्ते भी सुधारने में लगे हैं। इन सबके बीच ही पाकिस्तान ने अब उत्तर कोरिया वाला दांव चला है।

अमेरिका और उत्तर कोरिया के बीच दुश्मनी जग जाहिर है। उत्तर कोरिया के शासक किम जोंग उन कई मौकों पर अमेरिका और साउथ कोरिया को धमकाते रहे हैं। अमेरिकी राष्ट्रपति डोनाल्ड ट्रंप ने भी कई अवसर पर उन पर तलख टिप्पणी कर चुके हैं। उत्तर कोरिया की ताकत को दुनिया के लिए खतरा माना जाता है, लेकिन भारत इससे बहुत प्रभावित नहीं दिखता है, क्योंकि दोनों देशों के बीच दशकों पुराने संबंध हैं। भारत ने जुलाई 2021 में कोविड महामारी के कारण उत्तर कोरिया स्थित दूतावास को अस्थायी रूप से बंद कर दिया था, हालांकि 2024 में इसे बहाल कर दिया गया था।

अब पाकिस्तान ने उत्तर कोरिया से नजदीकियां बढ़ानी शुरू की हैं। अमेरिका से दुश्मनी के बाद भी पाकिस्तान ने उत्तर कोरिया से राजनयिक रिश्ते स्थापित करने का फैसला किया है। पाकिस्तान के इस फैसले पर दुनिया के कई देशों की नजर है। भारत लगातार उत्तर कोरिया और पाकिस्तान के बीच संदिग्ध परमाणु और मिसाइल रिश्ते पर अंगुली उठाता रहा है और कार्रवाई की मांग करता रहा है।

कोरोना काल से बंद चल रहे पाकिस्तान के दूतावास को पुनः बहाल करने के उत्तर कोरिया के निर्णय से एशिया में परमाणु प्रसार के खतरे को लेकर चिंता बढ़ गई है। माना जाता है कि उत्तर कोरिया ने ही पाकिस्तान को मिसाइल की तकनीक दी थी और पाकिस्तान ने किम जोंग उन को परमाणु तकनीक उपलब्ध कराई थी।

2017 में अमेरिका ने भारत से उत्तर कोरिया के साथ अपने राजनयिक संपर्क कम करने को कहा था, तब तत्कालीन विदेश मंत्री सुषमा स्वराज ने नकार दिया था। भारत, उत्तर कोरियाई राजनयिकों को प्रशिक्षण भी देता रहा है। साथ ही कई महत्वपूर्ण मौकों पर मदद भी की है।



कांग्रेस से बेहतर प्रदर्शन कर सकती है माले



यशोदा श्रीवास्तव वरिष्ठ पत्रकार

बिहार के चुनावी गणित को देखें, तो यहां दो परिदृश्य गौर करने लायक हैं। एक तो यह कि यहां लोकसभा और विधानसभा चुनावों में खोसों का रुझान बिल्कुल अलग है, वोटार तो पर साक्षर दलों के दूसरा यह कि बिहार में कम्युनिस्ट दलों का वचस्प अभी भी कायम है। पहले बिहार के लोकसभा व विधानसभा के चुनावी अंकगणित पर गौर करते हैं। 2004 के चुनावों से देखें, तो यह तस्वीर साफ नजर आती है कि लोकसभा चुनाव और विधानसभा चुनाव में वोटर का मूड भिन्न होता है। विधानसभा चुनाव में किसी भी अकेले दल को सत्ता की चाबी नहीं थमाती। वह क्षेत्रीय दलों को तरजीह तो देती है, लेकिन बहुमत से दूर रहती है।

वह चाहे जदयू हो या आरजेडी। 2004 में लोकसभा की मात्र पांच सीट जीतने में लोकसभा की मात्र पांच सीट जीतने वाली भाजपा 2005 के विधानसभा चुनाव में 37 सीट जीत लेती है। लोकसभा चुनाव के मुकाबले विधानसभा चुनाव में वोट प्रतिशत भी इनका बढ़ जाता है। 2009 में लोकसभा की 12 सीट जीतने वाली भाजपा को 2010 के विधानसभा चुनाव में 91 सीट पर सफलता मिलती है।

इसी तरह 2014 के लोकसभा चुनाव में भाजपा जब 22 सीट जीतती है, तो 2015 के विधानसभा चुनाव में इसे मात्र 53 सीटों पर ही कामयाबी मिलती है। 2019 के लोकसभा चुनाव में भाजपा 17 सीटें जीतती है, तो 2020 के विधानसभा चुनाव में उसे 74 सीटों पर सफलता मिलती है। 2024 के लोकसभा चुनाव में भाजपा 12 सीटों पर जीती थी। अब 2025 के इसी महीने में होने जा रहे विधानसभा चुनाव में भाजपा के हिस्से में कितनी सीटें आती हैं, यह देखना है।

मैदान में यूं तो कई क्षेत्रीय दल भाग्य आजमा रहे हैं, लेकिन मुख्य मुकाबला एनडीए और इंडिया गठबंधन की ही है।

सबसे दिलचस्प यह है कि मुख्यमंत्री नीतीश कुमार को खुद को महाराष्ट्र के एकनाथ शिंदे बनाए जाने का भय सता रहा है। ऐसे में उनके वोटर चिराग पासवान की पार्टी के साथ खेल न कर दें, यह आशंका भी बनी हुई है। नीतीश कुमार की यह आशंका और बलवती हुई होगी, जब प्रधानमंत्री मोदी ने इंडिया गठबंधन पर तंज कसते हुए कहा कि आरजेडी ने कांग्रेस के कनपट्टी पर कट्टा रखकर तेजस्वी को मुख्यमंत्री का चेहरा घोषित करने को मजबूर किया है।

मोदी की इस टिप्पणी के बाद नीतीश कुमार और उनके समर्थक इस बात को लेकर भयभीत हो गए हैं कि इसका मतलब एनडीए में जो मोदी चाहेंगे वही होगा। अर्थात पर्ची वाला भी मुख्यमंत्री हो सकता है। वोटरों की चुप्पी के बीच चुनाव बाद किस गठबंधन को कितनी सीटें हासिल होती हैं, यह तो अहम है ही, लेकिन सरकार किसके नेतृत्व में बनती है, यह देखना बेहद दिलचस्प होगा।

बिहार विधानसभा चुनाव का जो दूसरा परिदृश्य है, वह भी कम दिलचस्प नहीं है। उत्तर भारत के प्रदेशों में कम्युनिस्ट दलों का लगभग खाल्ता हो चुका है, लेकिन बिहार इससे अछूता है। 2020 के विधानसभा में इस दल के 12 विधायक थे। अभी जो चुनाव चल रहा है, उसमें भाकपा माले इंडिया गठबंधन का बड़ा साझेदार है। उसके 20 उम्मीदवार मैदान में हैं। ये भले ही कम सीटों पर लड़ते हैं, लेकिन जीतने का इनका स्ट्राइक रेट बढ़िया होता है। पिछले चुनाव में इस दल के दो-चार उम्मीदवार बहुत मामूली वोटों से हारे थे।

पिछले विधानसभा चुनाव में भाकपा माले की हारी हुई एक सीट भोरे भी है, जहां से इस बार जेएनयू छात्रसंघ के प्रेसिडेंट रहे 29 वर्षीय धनंजय को पार्टी

ने उम्मीदवार बनाया है। भोरे विधानसभा क्षेत्र पश्चिमी बिहार के गोपालगंज जिले में स्थित है। बिहार का यह जिला यूपी के देवरिया और कुशीनगर से सटा हुआ है। गोपालगंज जिले का भोरे विधानसभा क्षेत्र कम्युनिस्टों का गढ़ माना जाता है। पिछले चुनाव में कम्युनिस्ट उम्मीदवार रहे जितेंद्र पासवान बिहार के डीजीपी रहे जदयू उम्मीदवार सुनील कुमार से 472 वोटों के मामूली अंतर से हारे थे। स्थानीय लोगों ने इस चुनाव परिणाम को संदिग्ध माना था।

इस बार फिर पार्टी ने जितेंद्र पासवान को उम्मीदवार बनाया था, लेकिन उन्हें नामांकन के दिन ही 2017 के एक पुराने नामाले में गिरफ्तार कर लिया गया, लिहाजा वे नामांकन दाखिल नहीं कर पाए। जितेंद्र पासवान की गिरफ्तारी के बाद माकपा ने जेएनयू के पूर्व छात्रसंघ अध्यक्ष धनंजय को उम्मीदवार बनाया है। इधर, जितेंद्र पासवान की गिरफ्तारी को जदयू उम्मीदवार की हार के डर से प्रतिशोध की कार्रवाई करार दिया गया और इसके पीछे जेडीयू उम्मीदवार सुनील कुमार और नीतीश कुमार का हाथ माना गया। मात्र 472 वोटों से जीतने वाले पूर्व डीजीपी सुनील कुमार, नीतीश कुमार मंत्रिमंडल में शिक्षा मंत्री थे। यूपी सीमा से सटे बिहार के इस विधानसभा क्षेत्र का चुनाव बेहद दिलचस्प है, क्योंकि यहां जदयू उम्मीदवार सुनील कुमार जैसे धनबल के मुकाबले जनता मैदान में है।

रिटायर्ड आईपीएस सुनील कुमार 1987 बैच के आईपीएस हैं। 2020 में वे पहली बार जदयू के टिकट पर चुनाव लड़े और जीते। फिर बिहार के शिक्षा मंत्री बने। 1997 में यहां माले कार्यकर्ता उमेश पासवान की हत्या के बाद यह क्षेत्र कम्युनिस्टों का गढ़ बन गया। माले का स्ट्राइक रेट कांग्रेस से अच्छा हो, तो कोई आश्चर्य नहीं होना चाहिए।

सोशल फोरम

खत्म होते रिश्ते और बिखरते परिवार

पक्के सामाजिक मनुष्य रूपी जीवों की समझ और सोच बिल्कुल अनोखी होती है। इनकी उम्र बीत जाती है समाज की अच्छाई, रिश्तों की अच्छाई, शादी ब्याह की अच्छाई, बच्चों और रिश्तेदारों की



सिद्धार्थ तबिशि लेखक

अच्छाई दूढ़ने में और उसका बखान करने में। कोई लड़का-लड़की अगर बिना शादी किए लिब इन रिलेशन में रह रहे होते हैं और उनके रिश्तों में कुछ गड़बड़ हो जाए, वो एक-दूसरे को मार दें या कुछ भी खून कल्ल हो जाए उनके बीच, तो ये पारिवारिक प्राणी कमेंट करने को टूट पड़ेंगे, “और रहो ऐसे रिश्तों में”, “और असामाजिक संबंधों में रहो, ऐसा ही होगा”....। फलाना-धिमंका बोलते हैं ये, जबकि शादियों में रोज इतने खून-कल्ल

होते हैं, जितने रोड एक्सीडेंट में भी नहीं होते। आप फैमिली कोर्ट में जा कर वहां के हालत देखिए कभी, जबरदस्त भीड़ होती है।

हजारों लोग परेशान कोर्ट के चक्कर लगाया करते हैं तलाक़ के लिए। लाखों केस पेंडिंग होते हैं। जिन मर्दों के ऊपर ये कोर्ट केस चल रहे होते हैं, उनकी नौकरी, घर, रुपया पैसा सब इसी में बर्बाद हो जाता है और वो कोर्ट के चक्कर लगा-लगा के अपनी आधी उम्र बिता देता है। फैमिली कोर्ट जा कर देखिए, भयावह दृश्य होता है। वो सब लिब इन वाले लोग नहीं हैं।

अनाथालयों में चले जाएँ, देखिए कितने बच्चे, जो शादी नामक संस्था से पैदा हुए थे, किस तरह का जीवन जी रहे होते हैं। ये वो बच्चे होते हैं जो जाने कितने अस्मान और जाने कितनों ने ‘घर के चिराग’ और ‘वारिस’ के लिए पैदा किए होते हैं। भीड़ है लावारिस बच्चों की इस दुनिया में। इन्हें अपना बच्चा ही मानव जाति के अस्तित्व को बचाने वाला एकमात्र मनुष्य दिखता है।

कभी वृद्धाश्रम जा कर देखिए, आपको शायद ही वहां कोई ऐसा बुजुर्ग मिले, जिसने ‘एकल’ जीवन चुना हो और उसने शादी न की हो। लगभग सभी आपको बाल-बच्चे, नाती-पोते वाले बुजुर्ग मिलेंगे। ये सारे अपने बच्चों द्वारा मार के भगाए गए बुजुर्ग होते हैं। वृद्धाश्रम का कॉन्सेप्ट ही घर से भगाए गए वृद्धों के लिए है, जहां कोई जाना नहीं पसंद करता है। आप जिस चीज को प्रेम कहते और बोलते हैं, वो सब सिर्फ ‘आदत’ होती है बस! केला-0सेब लेकर आपको अस्पताल में देखने आने वाले लोग वैसे ही होते हैं, जो आपको शादी में आपके न्योते का लिफाफा देने पहुंचते हैं। इसमें कोई अच्छाई नहीं है, बस ‘आदत’ है ये!

-फेसबुक वाल से



सामयिकी

नकली बादल से हल नहीं होती असली समस्या

जब भीषण चक्रवात मोंथा ने सारे देश को भिगो दिया था और बादल दिल्ली के आसपास ही मंडरा रहे थे, वायु प्रदूषण से हताश दिल्ली महानगर पर नकली बरसात करवा कर हवा साफ करवाने का प्रयास असफल ही रहा। याद करें डेढ़ महीने पहले ही राजस्थान में जयपुर के करीब बीते दो दशक से पूरी तरह सूखी जमवा रामगढ़ की झील को भरने के लिए कृत्रिम बारिश का प्रयोग एक तमाशे से अधिक नहीं रहा। वहां कई-कई बार ड्रोन उड़ाए और चार बार असफल रहने के बाद नाममात्र कोई गुंटे गिरीं, जिसने झील के तल को गीला तक नहीं किया।

पहले दिल्ली सरकार दीपावली के ठीक अगले दिन कृत्रिम बादल से पानी बरसाने की बात कर रही थी और यह होता, तो एंसिड रैन या तेजाब की बारिश की बड़ी संभावना थी। केसी विडंबना है कि समाज और सरकार दोनों के स्तर पर वायु प्रदूषण कम करने के कोई प्रयास होते नहीं दिखते, उलटे जब आतिशबाजी के धुएं से दम घुटने लगा, तो तकनीक के बदौलत एक छत्र प्रयास किया जा रहा है।

दिवाली के एक हफ्ते बाद भी दिल्ली समग्र क्षेत्र कोई चार करोड़ जनसंख्या जिस वायु में सांस ले रही है, वह न केवल उनकी उम्र घटा रही है, बल्कि विभिन्न गंभीर बीमारियों के इलाज में खर्च भी बढ़ा रही है। सालों से चर्चा होती रही

है कि इस शहर को गैस चेंबर बनाने में सड़कों पर जाम, अनियोजित निर्माण से उड़ती धूल का बड़ा हिस्सा है। निरंकुश आतिशबाजी ने इसमें रासायनिक जहर को और जोड़ दिया और इस तरह से हवा को दूषित करने को काबू करने का कोई निर्णायक उपाय नहीं हो रहे हैं। ऐसे में नकली बादलों का भ्रम एकबारगी आंकड़ों में भले हवा साफ दिखा दे, लेकिन हालात उससे भी बदतर होने की संभावना है। जिस कृत्रिम बरसात का झांसा दिया जा रहा है, उसकी तकनीक को समझना जरूरी है। इसके लिए हवाई जहाज से सिल्वर-आयोडाइड और कई अन्य रासायनिक पदार्थों का छिड़काव किया जाता है, जिससे सूखी बर्फ के कण तैयार होते हैं। असल में सूखी बर्फ ठोस कार्बन डाइऑक्साइड ही होती है। सूखी बर्फ की खासियत होती है कि इसके पिघलने से पानी नहीं बनता और यह गैस के रूप में ही लुप्त हो जाती है। यदि परिवेश की बदलात में थोड़ी भी नमी होती है, तो यह सूखी बर्फ के कणों पर चिपक जाते हैं और इस तरह बादल का वजन बढ़ जाता है, जिससे बरसात हो जाती है।

एक तो इस तरह की बरसात के लिए जरूरी है कि वायुमंडल में कम से कम 40 फीसदी नमी हो, फिर यह थोड़ी सी दर की बरसात ही होती है। इसके साथ यह खतरा बना रहता है कि वायुमंडल में कुछ ऊंचाई तक जमा स्मॉग और अन्य छोटे कण फिर धरती पर आ जाएं। साथ ही सिल्वर आयोडाइड, सूखी बर्फ के धरती पर गिरने से उसके संपर्क में आने वाले पेड़-पौधे, पक्षी और जीव ही नहीं, नदी-तालाब पर भी रासायनिक खतरा संभावित है। वैसे भी दिल्ली के आसपास जिस तरह सीपनजी वाहन अधिक हैं, वहां बरसात नए तरीके का संकट ला सकती हैं। चिंता की बात यह है कि आक्सॉइड ऑफ नाइट्रोजन गैस वातावरण में मौजूद पानी और ऑक्सीजन के साथ मिल कर तेजाबी बारिश कर सकती है।

यह वैश्विक रूप से प्रामाणिक तथ्य है कि नकली तरीके से बरसात करवाना कई बार बहुत भारी पड़ता है, फिर उन दिल्ली एनसीआर में, जहां कुछ मिनट की बरसात से सड़कों पर जाम लग जाता है, जो दिल्ली की हवा में सबसे अधिक जहर घोलता है। जाहिर है बरसात से जितना प्रदूषण कम नहीं होगा, उससे अधिक बरसात के कारण वाहनों के टिठकने से उपजे धुएं से बड़ेगा ही।



अमृत विचार कैम्पस



बीमारियों की जांच के लिए अब न तो पैथोलॉजी लैब में लाइन लगाने की जरूरत होगी और न ही रिपोर्ट के लिए अगले दिन का इंतजार करना पड़ेगा। यह बड़ा बदलाव संभव होगा आईआईटी कानपुर के वैज्ञानिकों की पहल से। दरअसल आईआईटी कानपुर ने एक ऐसी अत्याधुनिक पोर्टेबल डायग्नोस्टिक डिवाइस विकसित की है, जो हमारे रोजमर्रा के जीवन और स्वास्थ्य व्यवस्था में क्रांतिकारी परिवर्तन लाने वाली साबित हो सकती है। यह छोटा-सा उपकरण किसी भी व्यक्ति के रक्त, मूत्र, पसीने और लार के सैंपल से न सिर्फ विभिन्न रोगों की जांच कर सकता है, बल्कि मिट्टी और पेय पदार्थों में मौजूद प्रदूषण की पहचान करके भी तत्काल रिपोर्ट उपलब्ध कराने में भी सक्षम है। इन्हीं विशेषताओं के कारण माना जा रहा है कि आईआईटी कानपुर की यह खोज भारत को सस्ती, तेज और सटीक जांच तकनीक के क्षेत्र में बड़ी पहचान दिला सकती है। 'जेब में लैब' जैसी यह डिवाइस आने वाले समय में स्वास्थ्य और पर्यावरण दोनों क्षेत्रों में नया अध्याय लिख सकती है।

- मनोज त्रिपाठी
वरिष्ठ पत्रकार

पलक झपकते बीमारियों की जांच

तीन हजार की डिवाइस और 20 रुपये की कागज चिप

तीन हजार रुपये में तैयार होने वाली इस डिवाइस से की जाने वाली जांच भी बेहद सस्ती है। जांच के लिए कागज से बनी चिप का प्रयोग किया जाता है, जिससे जांच परिणाम तुरंत मिल जाते हैं। जांच प्रक्रिया तत्काल पूरी किए जाने से रक्त, मूत्र या लार के नमूनों के दूषित या बिगड़ने का खतरा भी नहीं रहता है। इस डिवाइस को कोई भी डॉक्टर अपनी क्लिनिक पर रख सकता है। इसके लिए कागज पर कार्बन इलेक्ट्रोड चिप बनाई गई है, जिसकी लागत 15 से 20 रुपये है।

मलेरिया, डेंगू, टायफाइड की आसानी से जांच

आईआईटी कानपुर की शोध टीम के अनुसार यह डायग्नोस्टिक डिवाइस बायोसेन्सिंग तकनीक पर आधारित है। यानी यह शरीर के तरल पदार्थों में मौजूद बायोमार्कर्स की पहचान करके बीमारी का पता लगाती है। इसके चलते इसकी मदद से मलेरिया, डेंगू, टायफाइड जैसी संक्रामक बीमारियों के अलावा कई प्रकार के सूक्ष्म संक्रमण और प्रदूषक तत्वों की भी पहचान आसानी से और फटाफट की जा सकती है।



रिचार्जबल डिवाइस का सोलर पैनल से भी संचालन

इस डिवाइस का इंटरफेस बेहद आसान है, इसके लिए किसी तकनीकी प्रशिक्षण की जरूरत नहीं पड़ती। बस सैंपल की एक बूंद डालते ही डिवाइस में लगे सेंसर सक्रिय हो जाते हैं और कुछ मिनटों में ही परिणाम उपलब्ध करा देते हैं। खास बात यह है कि यह डिवाइस रिचार्जबल है और बिजली न होने की स्थिति में सोलर पैनल से भी संचालित की जा सकती है।



पोर्टेबल रीडआउट यूनिट फॉर केमिरसिस्टव सेंसर दिया नाम

आईआईटी कानपुर के बायो साइंस और बायो इंजीनियरिंग विभाग के प्रो. संतोष कुमार मिश्र के निर्देशन में शोध छात्र अनिमेष कुमार सोनी तथा नेहा यादव द्वारा तैयार इस डिवाइस को पोर्टेबल रीडआउट यूनिट फार केमिरसिस्टव सेंसर नाम दिया गया है। इसके जरिए बायोलॉजिकल और केमिकल दोनों तरह के मालिकयूल की जांच की जा सकती है। डिवाइस का पेटेंट आवेदन स्वीकृत हो चुका है। अनिमेष के अनुसार कागज की चिप और डिवाइस सेंसर को अलग-अलग रसायनों की जांच के लिए विशेषीकृत किया गया है। हर जांच के लिए अलग-अलग डिवाइस और चिप का प्रयोग किया जाता है।

डिवाइस की सबसे बड़ी विशेषता

आईआईटी कानपुर द्वारा विकसित डायग्नोस्टिक डिवाइस की सबसे बड़ी विशेषता इसकी पोर्टेबिलिटी है। यानी यह एक 'जेब में समा जाने वाली लैब' जैसी है, जिसे लेकर किसी भी गांव, दूरस्थ इलाके या आपदा प्रभावित क्षेत्र में पहुंचा जा सकता है और वहां मौके पर जांच की जा सकती है। इस पोर्टेबल डिवाइस से जांच रिपोर्ट कुछ ही मिनटों में मोबाइल स्क्रीन पर मिल जाती है। ऐसे में माना जा रहा है कि यह डिवाइस ग्रामीण स्वास्थ्य मिशन और प्राथमिक स्वास्थ्य केंद्रों के लिए वरदान साबित हो सकती है, जहां संसाधनों की कमी के कारण अक्सर रोग की पहचान में देरी होती है, जिसका नुकसान मरीजों को उठाना पड़ता है।



ग्रामीण भारत के लिए 'मेडिकल टेस्ट ऑन द स्पॉट'

स्वास्थ्य विशेषज्ञों के अनुसार आईआईटी कानपुर द्वारा विकसित पोर्टेबल डायग्नोस्टिक डिवाइस तकनीक से ग्रामीण भारत में रोग पहचान की प्रक्रिया में क्रांतिकारी सुधार होगा, जहां पहले जांच के लिए सैंपल शहर भेजे जाते थे, वहीं अब 'मेडिकल टेस्ट ऑन द स्पॉट' संभव होगा। यही नहीं, पर्यावरणविद् भी इस नवाचार को लेकर खासे उत्साहित हैं, क्योंकि यह मिट्टी, पानी और खाद्य पदार्थों में प्रदूषण का विश्लेषण करके, उन्हें सुरक्षित रखने का एक सस्ता और तेज साधन बन सकती है।

तकनीक हस्तांतरण का काम अंतिम चरण में

आईआईटी कानपुर के बायो साइंस और इंजीनियरिंग विभाग के प्रोफेसर संतोष कुमार मिश्र ने बताया कि पोर्टेबल रीडआउट यूनिट फॉर केमिरसिस्टव सेंसर के जांच परिणाम सटीक पाए गए हैं। स्वास्थ्य क्षेत्र के अलावा इसकी मदद से खेतों की मिट्टी और पेय पदार्थों में मौजूद रसायनों की पहचान भी की जा सकती है। इससे दूध और शीतल पदार्थ की गुणवत्ता जांच भी संभव है। इस डिवाइस को बाजार में पहुंचाने के लिए तकनीक हस्तांतरण की दिशा में काम अंतिम चरण में है।

जाँब अलर्ट

पंजाब एंड सिंध बैंक

- पद का नाम : एमएसएमई रिलेशनशिप मैनेजर
- पदों की संख्या : 30
- योग्यता : स्नातक
- आयु सीमा : 25 से 33 वर्ष
- आवेदन की अंतिम तिथि : 26-11-2025
- आधिकारिक वेबसाइट : punjabandsind.bank.in

पंजाब नेशनल बैंक (PNB)

- पद का नाम : स्थानीय बैंक अधिकारी
- पदों की संख्या : 750
- वेतन मैट्रिक्स : रु. 48480-85920
- योग्यता : कोई भी स्नातक
- आयु सीमा : 20 से 30 वर्ष
- ऑनलाइन आवेदन की अंतिम तिथि : 23-11-2025
- आधिकारिक वेबसाइट : pnb.bank.in



प्रादेशिक सेना

- पद का नाम : सैनिक
- पदों की संख्या : 1529
- योग्यता : 12वीं, 10वीं, 8वीं
- आयु सीमा : 18 से 42 वर्ष
- आवेदन प्रारंभ तिथि : 15-11-2025
- आवेदन की अंतिम तिथि : 14-12-2025
- आधिकारिक वेबसाइट : regionalarmy.in

कैंपस में पहला दिन

स्कूल से कॉलेज तक का सफर जैसे किसी बंद कमरे से खुली हवा में कदम रखना हो। स्कूल की ड्रेस, भारी बैग और रोज-रोज के होमवर्क से आजादी का एहसास अलग ही था। उस दिन सुबह जब आईने में खुद को देखा तो लगा- अब मैं बड़ा हो गया हूँ। कॉलेज के पहले दिन दिल में उत्साह भी था और थोड़ी-सी घबराहट भी थी। नए माहौल, नए लोग और नए शिक्षक सब कुछ नया था। गेट पर खड़े होकर कुछ पल के लिए ठिठक गया, मानो कोई नया अध्याय शुरू होने से पहले दिल खुद को संभाल रहा हो। कैम्पस में कदम रखते ही चारों ओर हंसी, बातें और परिचय का शोर। कोई अपने दोस्तों के साथ फोटो खिंचवा रहा था, तो कोई क्लास रूटने में व्यस्त। पहली क्लास में जब प्रोफेसर साहब ने 'वेलकम टू कॉलेज लाइफ' कहा, तो लगा जैसे किसी ने ज़िंदगी के अगले दरवाजे खोल दिए हों। यहां किताबों के साथ-साथ रिस्ते, अनुभव और आत्मविश्वास भी पढ़ना था। स्कूल की

'बड़े' होने की हुई शुरुआत

तरह सख्त अनुशासन नहीं, बल्कि सोचने और अपने विचार रखने की आजादी थी। ब्रेक के समय कैंटीन में समोसे और चाय के साथ नई दोस्ती की शुरुआत हुई। कुछ ही घंटों में अजनबी चेहरे अपनापन देने लगे। शाम को जब घर लौटा तो थकान नहीं, बल्कि चेहरे पर एक अलग-सी चमक थी। कुछ नया पाने की, कुछ बनने की। आज जब पीछे मुड़कर देखता हूँ, तो एहसास होता है कि कॉलेज का पहला दिन ही असल में 'बड़े होने' की शुरुआत थी, जहां किताबों से ज्यादा ज़िंदगी सिखाई जाती है।

-शिव शंकर सोनी
शिक्षक, मवाई, अयोध्या



यूजीसी नेट एक राष्ट्रीय स्तर की प्रतिष्ठित परीक्षा है, जिसे पास करने के बाद उम्मीदवारों के लिए करियर के अनेक द्वार खुल जाते हैं। खासतौर पर उन युवाओं के लिए यह परीक्षा बेहद महत्वपूर्ण है, जो शिक्षा और शोध के क्षेत्र में अपना भविष्य बनाना चाहते हैं। इस परीक्षा को सफलतापूर्वक पास करने के बाद आप उच्च शिक्षा के क्षेत्र में आगे बढ़ सकते हैं और एक सम्मानजनक करियर की शुरुआत कर सकते हैं।

यूजीसी नेट एक राष्ट्रीय स्तर की प्रतिष्ठित परीक्षा है, जिसे पास करने के बाद उम्मीदवारों के लिए करियर के अनेक द्वार खुल जाते हैं। खासतौर पर उन युवाओं के लिए यह परीक्षा बेहद महत्वपूर्ण है, जो शिक्षा और शोध के क्षेत्र में अपना भविष्य बनाना चाहते हैं। इस परीक्षा को सफलतापूर्वक पास करने के बाद आप उच्च शिक्षा के क्षेत्र में आगे बढ़ सकते हैं और एक सम्मानजनक करियर की शुरुआत कर सकते हैं।

यूजीसी नेट: बेहतरीन करियर अवसरों की चाबी

असिस्टेंट प्रोफेसर बनने का मौका

यूजीसी नेट पास करने के बाद उम्मीदवार देश के किसी भी कॉलेज या विश्वविद्यालय में असिस्टेंट प्रोफेसर के रूप में नियुक्त हो सकते हैं। सरकारी कॉलेजों में असिस्टेंट प्रोफेसर की शुरुआती वेतनमान लगभग 57,700 रुपये प्रतिमाह होता है। इसके अलावा विभिन्न भत्ते भी मिलते हैं, जिसके चलते कुल वेतन 75,000 रुपये से लेकर 1 लाख रुपये प्रतिमाह तक पहुंच जाता है। उच्च शिक्षा में अध्यापन को भारत में अत्यंत सम्मानजनक पेशा माना जाता है।

रिसर्च संस्थानों में उज्ज्वल भविष्य

CSIR, ICAR, DRDO, ICMR जैसे देश के नामी शोध संस्थानों में भी NET या JRF धारकों को रिसर्च में काम करने का मौका मिलता है। यहां शुरुआती सैलरी लगभग 50,000 रुपये प्रतिमाह होती है। रिसर्च का क्षेत्र उन छात्रों के लिए आदर्श है, जो नए ज्ञान की खोज और नवाचार करना चाहते हैं।

टॉप कंपनियों में भी मिलता है अवसर

यूजीसी नेट स्कोर के आधार पर उम्मीदवारों को कई प्रतिष्ठित सरकारी



कंपनियों में नौकरी पाने का अवसर भी मिलता है। इनमें ONGC, NTPC, BHEL, IOCL जैसी कंपनियां शामिल हैं। यहां HR, मार्केटिंग, फाइनेंस और रिसर्च विभागों में जॉब मिल सकती है। इन पदों पर शुरुआती सैलरी 50,000 रुपये से शुरू होती है, जो अनुभव के साथ 1.5 लाख रुपये प्रतिमाह तक पहुंच सकती है।

प्रमोशन और नेतृत्व का अवसर

असिस्टेंट प्रोफेसर से शुरुआत करने वाले उम्मीदवार समय के साथ प्रमोशन पाकर एसोसिएट प्रोफेसर, प्रोफेसर और आगे चलकर डीन या वाइस चांसलर जैसे पदों तक पहुंच सकते हैं। यह एक ऐसा करियर है, जिसमें न केवल वेतन और लाभ बढ़ते हैं, बल्कि सम्मान और प्रतिष्ठा भी निरंतर बढ़ती जाती है।

नोटिस बोर्ड

- डॉ. अंबेडकर इंस्टीट्यूट ऑफ टेक्नोलॉजी फॉर दिव्यांगजन (कानपुर) में पूर्व छात्र समागम आयोजित होगा। 18 नवंबर को होने वाले समारोह की तैयारियां संस्थान में चल रही हैं।
- नई राष्ट्रीय शिक्षा नीति के तहत कौशल विकास व जीवन कौशल से संबंधित पाठ्यक्रमों और प्रशिक्षण कार्यक्रमों के अंतर्गत नेसकॉम से रिकल प्रशिक्षण के लिए आगामी 12 नवंबर (बुधवार) को एमबीपीजी कॉलेज (हल्द्वानी) में कार्यशाला का आयोजन किया जा रहा है।
- एचडीएफसी बैंक और संभव फाउंडेशन के सीएसआर कार्यक्रम के अंतर्गत विद्यार्थियों के लिए सेल्स एजीक्यूटिव, रिटेल एजीक्यूटिव, होटल मैनेजमेंट ऑपरेशन्स आदि क्षेत्रों में रोजगार की संभावनाओं को ध्यान में रखते हुए एमबीपीजी कॉलेज (हल्द्वानी) के करियर काउंसलिंग सेल की ओर से 14 नवंबर को एकदिवसीय प्रशिक्षाणात्मक कार्यशाला का आयोजन किया जा रहा है।

JRF के साथ रिसर्च में शानदार शुरुआत

यदि उम्मीदवार यूजीसी नेट के साथ जेनरल रिसर्च फेलोशिप (JRF) भी क्वालिफाई कर लेते हैं, तो उन्हें रिसर्च फील्ड में जाने का सुनहरा अवसर मिलता है। JRF के तहत रिसर्च करने वाले छात्रों को आकर्षक स्टाइपेंड भी प्रदान किया जाता है। पहले दो वर्षों में 37,000 रुपये प्रतिमाह और इसके बाद 42,000 रुपये प्रतिमाह तक स्टाइपेंड मिलता है। इसके साथ ही पीपचडी करने का अवसर भी स्वतः प्राप्त हो जाता है।



बरेली मंडी

वनस्पति तेल लिलहन : तुलसी 2565, राज श्री 1800, फॉर्बुन कि. 2240, रविन्द्रा 2470, फॉर्बुन 13 किग्रा 1970, जय जवान 1990, सचिन 2025, सूरज 1990, अवसर 1895, उजाला 1920, गुहणी 13 किग्रा 1930, क्लासिक (किग्रा) 2145, मोर 2185, चक्र टिन 2330, ब्लू 2160, आशीर्वाद मस्टर्ड 2360, स्वास्तिक 2520 निजामाबाद 17000, जौरा 24500, लाल मिर्च 14000-18000, धनिया 9000-11000, अजवायन 13500-20000, मेथी 6000-8000 सौंफ 9000-13000, सेंट 31000, (प्रतिकि.) लौंग 800-1000, बादाम 780-1080, काजू 2 पीस 840, किसिमिस पीली 300-400, मखाना 800-1100

चावल (प्रति कु.) : डबल चाबी सेला 9700, स्पाइस 6500, शरबती कच्ची 5050, शर्बती स्टैम 5200, मंसूरी 4000, महबूब सेला 4050, गौरी रॉयल 7400, राजभोग 6850, हरी पत्ती (1-5 किग्रा) 10100, हरी पत्ते नेगुरल 9100, जैनेश्व 8100, गलेक्सी 7400, सुमी 4000, गोल्डन सेला 7900, मंसूरी पमफट 4350, लाडली 4000

दाल दलहन : मूंग दाल इंदौर 9800, मूंग धोवा 10000, राजमा चित्रा 12800-13500, राजमा भट्ठान नया 10100, मलका काली 7250-7450 मलका दाल 7550-8900, मलका छोटी 7550, दाल उड़द बिलासपुर 8000-9000, मसूर दाल छोटी 9500-11200, दाल उड़द दिल्ली 10300, उड़द साबुत दिल्ली 9900, उड़द धोवा इंदौर 12800, उड़द धोवा 10000-11000, चना काला 7050, दाल चना 7450, दाल चना मोटी 7600, मलका विदेशी 7300, रूपकिशोर बेसन 8200, चना अकोला 7200, डबरा 7200-9200, सच्चा हीरा 8600, मोटा हीरा 10700, अरहर गोला मोटा 7800, अरहर पटका मोटा 8300, अरहर कोरा मोटा 8700, अरहर पटका छोटा 10000-10600, अरहर कोरी छोटी 11000 चीनी : पीलीभीत 4440, सितारगंज 4350,

ऋण मांग में 27% की वृद्धि : बजाज फिनसर्व नई दिल्ली। बजाज फिनसर्व की इकाई बजाज फाइनेंस ने त्योहारों के दौरान रि कॉर्ड संख्या में उपभोक्ता ऋण वितरित की जानकारी दी। माता के हिसाब से 27% और मूल्य के हिसाब से 29% की वृद्धि दर्ज की गई। बजाज फाइनेंस ने कहा कि यह सरकार के जीएसटी सुधारों और व्यक्तिगत आयकर में बदलावों के परिणाम को दर्शाता है, जिसका उद्देश्य उपभोक्ताओं की क्रय शक्ति बढ़ाना है। बजाज फाइनेंस ने अब तक 63 लाख ऋण बांटे हैं। कंपनी ने 23 लाख नए ग्राहक हासिल किए, जिनमें से 52% नए ऋण लेने वाले थे।

डीएलसी पेंशनधारकों के लिए सुरक्षा कवच

जीवन प्रमाण पत्र एक ऐसा दस्तावेज है जो यह प्रमाणित करता है कि कोई पेंशनधारी व्यक्ति जीवित है और उसे पेंशन मिलनी चाहिए। भारत सरकार ने इसकी प्रक्रिया को डिजिटल बना दिया है ताकि वरिष्ठ नागरिकों को इस योजना का लाभ मिल सके। डिजिटल जीवन प्रमाण पत्र (डीएलसी) सरकार की ओर से संचालित जीवन प्रमाण पोर्टल या मोबाइल एप के माध्यम से आसानी से बनाया जा सकता है। यह प्रमाण पत्र मुख्यतः पेंशनभोगियों, सरकारी कर्मचारियों और सेवानिवृत्त सैनिकों के लिए बहुत उपयोगी है। यह योजना पेंशन वितरण में पारदर्शिता और बिचौलियों की भूमिका को समाप्त करती है। यूं कहां जाए तो गलत नहीं होगा कि जीवन प्रमाण पत्र पेंशनधारकों के लिए एक सुरक्षा कवच है। डिजिटल जीवन प्रमाण पत्र न के हसे और आसान, पारदर्शी बना दिया है, जिससे लाखों वरिष्ठ नागरिकों को लाभ हो रहा है।

यह योजना

डीएलसी पेंशन पाने वाले के जीवित होने का प्रमाण होता है जो यह बात साबित करता है कि जिसको पेंशन मिल रहा है वह अभी जीवित है। यह प्रमाण पत्र हर साल पेंशनधारकों को देना होता है ताकि उनकी पेंशन जारी रहे। पहले इसे मैनुअली रूप से बैंक या कार्यालय जाकर बनवाना पड़ता था, लेकिन अब इसे बनवाने के लिए सरकार ने डिजिटल सुविधा मुहैया करा दी है।

कैसे बनवाएं और कहां जाएं

- डिजिटल जीवन प्रमाण पत्र बनाने के लिए- जीवन प्रमाण एप या वेबसाइट पर जाएं।
- पेंशनधारी को अपना आधार, मोबाइल फोन नंबर और पेंशन आईडी देने की जरूरत है।
- फिंगरप्रिंट या आईरिस स्कैन से बायोमेट्रिक सत्यापन।
- सत्यापन के बाद डीएलसी ऑनलाइन जनरेट हो जाता है, जिसे बैंक या संबंधित विभाग स्वतः देख सकते हैं।
- निकटतम बैंक शाखा, कॉमन सर्विस सेंटर, डाकघर या जीवन प्रमाण केंद्रों पर जाकर बनवाएं।
- डिजिटल माध्यम से यह कार्य घर बैठे किया जा सकता है यदि आपके पास बायोमेट्रिक डिवाइस हो।

वरिष्ठ नागरिकों के लिए बड़ी राहत

सरकार ने वरिष्ठ नागरिकों, पेंशनधारियों और सरकारी कर्मचारियों की परेशानी को समझते हुए जीवन प्रमाण पत्र को ऑनलाइन बनाने की पहल कर दी है। इससे उन्हें अब किसी बैंक या कार्यालय में जाने की जरूरत नहीं है। साथ ही बैंकों ने भी लोगों के जीवन प्रमाण पत्र बनाने शुरू कर दिए हैं। इसके लिए बैंक की शाखाओं और सरकारी कार्यालय में शिविरों का आयोजन किया जा रहा है।

मुख्य बातें

- हर वर्ष नवंबर में जीवन प्रमाण पत्र जमा करना होता है।
- यह प्रमाण पत्र 12 महीने तक वैध माना जाता है।
- डिजिटलीकरण से धोखाधड़ी घटी और पारदर्शिता बढ़ी।

रिलायंस रियल्टी की याचिका की रद्द

परिसमापन कम समय में पूरा हो : एनसीएलएटी

नई दिल्ली, एजेंसी

अपीलीय न्यायाधिकरण एनसीएलएटी ने कर्ज में डूबी रिलायंस कम्युनिकेशंस की अनुबंधी कंपनी रिलायंस रियल्टी की उस अपील को रद्द कर दिया, जिसमें ‘इंडिपेंडेंट टीवी’ से किराये और परिसंपत्तियों की वसूली का अनुरोध किया गया था। इंडिपेंडेंट टीवी, डीटीएच कारोबार में थी और अब परिसमापन का सामना कर रही है।

राष्ट्रीय कंपनी विधि अपीलीय न्यायाधिकरण (एनसीएलएटी) ने मुंबई पीठ द्वारा पारित पूर्व आदेश को बरकरार रखा है, जिसमें रिलायंस रियल्टी की याचिका को खारिज कर दिया गया था और कहा गया था कि इंडिपेंडेंट टीवी (जिसे औपचारिक रूप से रिलायंस बिग टीवी था) की

● न्यायाधिकरण से इंडिपेंडेंट टीवी से किराये और परिसंपत्तियों की वसूली का किया गया था अनुरोध

परिसमापन प्रक्रिया को समयबद्ध तरीके से और यथासंभव कम समय में पूरा किया जाना चाहिए। एनसीएलएटी की दो सदस्यीय पीठ ने कहा कि परिसमापन प्रक्रिया को अपीलकर्ता (रिलायंस रियल्टी) द्वारा बाधित नहीं किया जाना चाहिए, जिसने बना किसी ठोस कारण के पट्टे पर दिए परिसर में स्थित परिसंपत्तियों के स्वामित्व के मुद्दे को कभी नहीं उठाया। एनसीएलएटी ने कहा, हमें उस आदेश में कमी नहीं दिखती जिसमें परिसमापक को पट्टे पर दिए परिसर में देनदार की संपत्तियों को हटाने की अनुमति है। इसका परिसमापन कम समय में किया जाए।

माइक्रोसॉफ्ट 15 देशों में

‘कोपायलट’ का स्थानीय डेटा प्रसंस्करण करेगी

नई दिल्ली। प्रौद्योगिकी कंपनी माइक्रोसॉफ्ट ने कहा कि वह अपने कुत्रिम मेधा (एआई) टूल ‘माइक्रोसॉफ्ट 365 कोपायलट’ के लिए 2026 तक भारत समेत 15 देशों में स्थानीय स्तर पर ही डेटा प्रोसेसिंग की सुविधा शुरू करेगी। इसका उद्देश्य उड़ेटा को देश की सीमाओं में सुरक्षित रखना व नियामकीय अनुपालन को मजबूत करना है। कोपायलट माइक्रोसॉफ्ट के ऑफिस अनुप्रयोगों- वर्ड, एक्सेल, पावरपॉइंट, आउटलुक और टीम्स में एकीकृत है। यह सामग्री बनाने, डेटा विश्लेषण, ईमेल या रिपोर्ट लिखने और सारांश बनाने जैसे काम करता है। माइक्रोसॉफ्ट ने कहा कि भारत, ऑस्ट्रेलिया, जापान और ब्रिटेन में ग्राहकों को विकल्प मिलेगा कि कोपायलट टूल पर होने वाली बात और प्रतिक्रियाओं से संबंधित आंकड़े देश की सीमाओं के भीतर स्थित डेटा केंद्रों में ही प्रसंस्कृत किए जाएं।

नई दिल्ली, एजेंसी

शेयर बाजार में गत तीन माह से जारी उतार चढ़ाव के बाद मासिक आधार पर हुई बढ़ोत्तरी को लेकर विश्लेषकों का कहना है कि घरेलू शेयर बाजार में निवेशक धारणा निकट भविष्य में सकारात्मक बनी रह सकती है। हालांकि, हाल के तेज उछाल के बाद सीमित मुनाफावसूली की आशंका से इनकार नहीं किया जा सकता है। अक्टूबर महीने में बीएसई सेंसेक्स में 3,671.09 अंक यानी 4.57 प्रतिशत की बढ़त दर्ज की गई जबकि एनएसई चूनीती सूचकांक में 1,111 अंक यानी 4.51 प्रतिशत बढ़ गया। दोनों सूचकांकों ने 23 अक्टूबर को 52-सप्ताह के अपने उच्चतम स्तर को भी छुआ।

स्वस्तिका इन्वेस्टमार्ट के वरिष्ठ तकनीकी विश्लेषक प्रवेश गौड़ ने कहा कि अक्टूबर में आया

अक्टूबर में सेंसेक्स ने 3,671.09 अंक यानी 4.57% और निफ्टी ने 1,111 अंक यानी 4.51%की दर्ज की बढ़ोतरी

भविष्य में सकारात्मक रह सकती है शेयर बाजार की धारणा



तेज उछाल मजबूत कॉरपोरेट आय, विदेशी संस्थागत निवेशकों (एफआईआई) की लगातार खरीद, वैश्विक बॉण्ड प्रतिफल में नरमी और 2025 में ब्याज दरों में कटौती की उम्मीद से प्रेरित रही। आगे भी धारणा सकारात्मक रहेगी लेकिन मौजूदा एक मूल्यांकन के चलते उतार-चढ़ाव और क्षेत्रवार बदलाव देखने को मिल सकता है। अक्टूबर

- विदेशी निवेशकों ने तीन महीने की निकासी के बाद गत माह से भारतीय बाजार में 14,610 करोड़ रुपये का किया निवेश

मोतीलाल ओसवाल फाइनेंशियल सर्विसेज लिमिटेड में शोध प्रमुख (संपत्ति प्रबंधन) सिद्धार्थ खेमका ने कहा कि आगे बाजार सीमित दायरे में रह सकता है लेकिन झुकाव सकारात्मक रहेगा। घरेलू

बैंकों का लाभ 9% बढ़कर 49,456 करोड़ पहुंचा

नई दिल्ली, एजेंसी

भारतीय स्टेट बैंक (एसबीआई) की अगुवाई में सार्वजनिक क्षेत्र के बैंकों ने चालू वित्त वर्ष की दूसरी तिमाही में सामूहिक रूप से रिकॉर्ड 49,456 करोड़ रुपये का मुनाफा कमाया है। यह दो बैंकों द्वारा लाभ में गिरावट दर्ज किए जाने के बावजूद सालाना आधार पर 9% की वृद्धि को दर्शाता है। सभी 12 बैंकों (पीएसबी) ने मिलकर वित्त वर्ष 2024-25 की जुलाई- सितंबर तिमाही में 45,547 करोड़ रुपये का लाभ कमाया था।

शेयर बाजारों के अनुसार, एसबीआई ने 49,456 करोड़ की कमाई में 40% का योगदान दिया। एसबीआई ने 2025-26 की दूसरी तिमाही में 20,160 करोड़ का लाभ दर्ज किया, जो गत वर्ष की समान अवधि की तुलना में 10% अधिक है। चेन्नई स्थित इंडियन ओवरसीज बैंक ने 58% की वृद्धि दर्ज की और 1,226 करोड़ का लाभ कमाया। सेंट्रल बैंक



- एसबीआई को छोड़कर सभी 12 बैंकों ने सितंबर तिमाही में 45,547 करोड़ रुपये कमाए

ऑफ इंडिया ने 33% की वृद्धि के साथ 1,213 करोड़ कमाया। बैंक ऑफ बड़ोदा और यूनियन बैंक ऑफ इंडिया को छोड़कर अन्य बैंक लाभ में रहे। बैंक ऑफ बड़ौदा का लाभ 8% घटकर 4,809 करोड़ रुपये रह गया। वहीं यूनियन बैंक ऑफ इंडिया का लाभ 10% घटकर 4,249 करोड़ रुपये रह गया। बैंक ऑफ महाराष्ट्र और पंजाब एंड सिंध बैंक ने 23% और केनरा बैंक, पंजाब नेशनल बैंक और इंडियन बैंक ने क्रमशः 19, 14 और 12% की वृद्धि दर्ज की।

भारत के लिए व्यापक स्वर्ण नीति अपनाने का समय

नई दिल्ली, एजेंसी

सोने की कीमतों के नई ऊंचाइयों पर पहुंचने के बीच इसके लिए एक व्यापक नीति की जरूरत है क्योंकि भारत दुनिया के सबसे बड़े सराफा बाजारों में से एक है जो पीली धातु के प्रति सांस्कृतिक लगाव व निवेश मांग से प्रभावित है। बुधवार को जारी एक अध्ययन में यह बात कही गई।

भारतीय स्टेट बैंक (एसबीआई) के आर्थिक अनुसंधान विभाग द्वारा जारी ‘कमिंग ऑफ (ए टर्बुलेंट) एज: द ग्रेट ग्लोबल गोल्ड रश’ शीर्षक वाली रिपोर्ट में कहा गया कि भू-राजनीतिक तनाव, आर्थिक अनिश्चितता व कमजोर अमेरिकी डॉलर के कारण सोने की कीमत नई ऊंचाइयों पर पहुंच रही है। 2025 में अब तक की कीमतों में 50% से अधिक की वृद्धि हुई है। अक्टूबर में कुछ दिन के लिए कीमतें 4,000 डॉलर प्रति औंस से

एसबीआई ने जारी की एज: द ग्रेट ग्लोबल गोल्ड रश नामक रिपोर्ट



नीचे आ गई, लेकिन नवंबर में फिर से 4,000 डॉलर प्रति औंस से पार चली गई। सोने की घरेलू आपूर्ति भारत में कुल सोने की आपूर्ति का एक अंश है। विश्व स्वर्ण परिषद के अनुसार, 2024 में कुल आपूर्ति में आयात का योगदान 86% होगा। भारत सबसे बड़े स्वर्ण बाजारों में से एक है जो सोने के प्रति सांस्कृतिक आकर्षण, निवेश की मांग और मुद्रास्फीति से बचाव तथा

सुरक्षित निवेश सहित अन्य आर्थिक कारकों से प्रभावित है।

भारत में सोने की कुल उपभोक्ता मांग 2024 में बढ़कर 802.8 टन हो गई जो वैश्विक स्वर्ण मांग का 26% है। इससे भारत, चीन के बाद दूसरे स्थान पर आ गया। चीन की उपभोक्ता मांग 815.4 टन थी। अध्ययन अनुसार चीन की सोने पर राष्ट्रीय नीति है, जिसका एक विशिष्ट उद्देश्य

है। यह अंतरराष्ट्रीय वाणिज्य में सोने के व्यापार, भंडारण, मूल्यांकन और उपयोग के तरीके को नया रूप देने के लिए एक व्यापक दृष्टिकोण रखता है। यह कई आर्थिक एवं भू-राजनीतिक प्राथमिकताओं को साथ संबोधित करने के लिए समन्वित दृष्टिकोण का प्रतिनिधित्व करता है। अमेरिका और जर्मनी जैसे देश कुल भंडार का 77% से अधिक सोने के रूप में रखते हैं।

जीएसटी में समाहित करें से राज्यों का राजस्व घटा

नई दिल्ली, एजेंसी

जीएसटी में समाहित करें से ज्यादातर मामले में राज्यों को प्राप्त राजस्व कम हुआ है, जबकि कुछ पूर्वोत्तर राज्यों में जीएसटी-पूर्व व्यवस्था की तुलना में उनके कर-जीएसटीपी अनुपात में सुधार देखा गया है। पीआरएस लेजिस्लेटिव रिसर्च के अनुसार, जीएसटी लागू होने के बाद से, इसमें शामिल करें से राज्यों का कुल राजस्व 2023-24 में घटकर सकल घरेलू उत्पाद (जीडीपी) का 5.5% रहा। जबकि 2015-16 (जीएसटी-पूर्व व्यवस्था में) में यह जीडीपी का 6.5% था।

कर सुधार के रूप में 2017 में लागू माूल एवं सेवा कर (जीएसटी) में केंद्र और राज्य स्तर पर कई कर और शुल्क समाहित हुए। इनमें मूल्य वर्धित कर (वैट), केंद्रीय विक्री कर, उत्पाद शुल्क और प्रवेश कर शामिल हैं। जीएसटी के सत वर्षों में जीडीपी के प्रतिशत के रूप में औसत एसजीएसटी (2.6%) जीएसटी से पहले के चार पूर्ण वर्षों में सम्मिलित औसत करें से कम रहा है। राज्यों को पहले पांच वर्षों के दौरान एसजीएसटी राजस्व में 14% वार्षिक वृद्धि की गारंटी दी गई थी। जिन राज्यों के राजस्व में यह वृद्धि नहीं हो



- पीआरएस लेजिस्लेटिव रिसर्च ने जारी की रिपोर्ट, पूर्वोत्तर राज्यों में कर व्यवस्था में दिखा सुधार

पाई, उन्हें जून, 2022 तक जीएसटी क्षतिपूर्ति उपकर से प्राप्त राजस्व के माध्यम से क्षतिपूर्ति दी गई। 2015-16 से पहले के चार वर्षों में, राज्यों को उन करें से जीडीपी का औसतन 2.8% प्राप्त हुआ, जिन्हें बाद में जीएसटी में समाहित किया गया। जीएसटी के पहले वर्ष में राजस्व घटकर 2.7% और 2020-21 में और घटकर 2.3% रह गया। 2024-25 में यह बढ़कर 2.8% हो गया। मेघालय, मणिपुर, मिजोरम, नगालैंड और सिक्किम जैसे कुछ पूर्वोत्तर राज्यों में जीएसटी-पूर्व व्यवस्था की तुलना में उनके कर-जीएसटीपी अनुपात में सुधार देखा गया है। इसकी तुलना में पंजाब, छत्तीसगढ़, कर्नाटक, मध्य प्रदेश और ओडिशा जैसे अन्य राज्यों के जीएसटीपी के प्रतिशत के रूप में सम्मिलित करें से राजस्व में अपेक्षाकृत बड़ी गिरावट आई है।

जीएसटी दरों में किए गए सुधार ने बाजार की भावनाओं को तेजी प्रदान की	
<p>वीएसआरके कैपिटल के निदेशक स्मजित अग्रवाल ने कहा कि सेंसेक्स और निफ्टी में 4.5 प्रतिशत से अधिक की तेजी मुख्य रूप से सरकार द्वारा हाल में किए गए जीएसटी सुधारों और बाजार भावना में सुधार के कारण रही। वाहन क्षेत्र में भी मजबूत बिक्री दर्ज की गई। मारुति सुजुकी, महिंद्रा एंड महिंद्रा, टाटा मोटर्स पैसेंजर व्हीकल्स और किआ इंडिया ने अक्टूबर में रिकॉर्ड घरेलू बिक्री की। टोयोटा क्लिरोस्कर और स्कोडा अटों</p>	<p>इंडिया की बिक्री में भी उल्लेखनीय वृद्धि हुई। गौड़ ने कहा कि भारत की आर्थिक बुनियाद मजबूत है जिसे स्थिर जीडीपी वृद्धि, बेहतर कॉरपोरेट आय और बुनियादी ढांचा निवेश का समर्थन प्राप्त है। उन्होंने कहा कि सरकार का विनिर्माण, पूंजीगत व्यय और नीतिगत स्थिरता पर निरंतर ध्यान निवेशकों को भरोसा को बनाए रखेगा। ऐसे में वर्ष 2025 के अंत तक घरेलू बाजार के मजबूती से बंद होने की पूरी संभावना है।</p>

आर्थिक बुनियाद मजबूत है जिससे निवेशकों का भरोसा बना हुआ है। हालांकि, वैश्विक अनिश्चितताएं निकट अवधि की बढ़त को सीमित कर सकती हैं। विशेषज्ञों का कहना

है कि त्योहारी मांग, एफआईआई और घरेलू संस्थागत निवेशकों (डीआईआई) की सक्रिय खरीद और जीएसटी सुधारों ने अक्टूबर में बाजार के मनोबल को बढ़ाया।

